
“Не пакідайце ж мовы нашай беларускай, каб не ўмёрлі! 
Францішак БАГУШЭВІЧ 


Штотыднёвая газета 
(Выходзіць з сакавіка 1990 г.) 


ПОСТУ 
ТЫЯ 


О РЭСПУБЛІКУ БЕЛАРУСЬ З ВІЗІТАМ 
НАВЕДАЎ ПРЭЗІДЭНТ РЭСПУБЛІКІ КА- 
ЗАХСТАННУРСУЛТАННАЗАРБАЕЎ. Кіраў- 
нікамі дзвюх дзяржаў быў падпісаны вялі- 
кірамачны дакумент -- Дагавор аб дружбе 
і супрацоўніцтве, а таксама Дагавор аб 
прававым статусе грамадзян Рэспублікі 
Беларусь, якія пастаянна пражываюць на 
тэрыторыі Рэспублікі Казахстан, і грама- 
дзян Рэспублікі Казахстан, якія пражыва- 
юць на тэрыторыі Рэспублікі Беларусь, 
пагадненні аб спрошчаным парадку атры- 
мання грамадзянства, аб супрацоўніцтве 
ў галіне культуры, навукі і адукацыі і шэраг 
іншых дакументэў. 









О СТАРШЫНЯ ВЯРХОЎНАГА САВЕТА 
РЭСПУБЛІКІ БЕЛАРУСЬ СЯМЁН ШАРЭЦ- 
КІЎЧАС ГУТАРКІ З КАРЭСПАНДЭНТАМІ, 

ГАВОРАЧЫ ПРА АБАРОНУ БЕЛАРУСКАЙ 
МОВЫ! СКАЗАЎ: «Нам не трэба абараняць, 
хто на яе нападае? Трэба стварыць умовы 
для таго, каб людзі ёй авалодалі. Я магу 
сказаць толькі тое, што я лічу двухмоўе не 
ладменай адной мовы другой, а абавяз- 
ковасцю ведання і адной, ідругой мовы... 
Я вяду пасяджэнні Вярхоўнага Савета 
па-руску, хоць добра ведаю беларускую 
мову, толькі па адной простай прычыне: 
большасць залы пакуль што размаўляе на 
рускай мове... А калі будуць разбірацца 
пытанні культуры -- я абавязкова буду весці 
сесію на беларускай мове. Ябудустарацца 
ўсё рабіць для таго, каб грамадства добра 
ведала сваю родную мову і карысталася 
ёй. Але гэта трэба пачынаць са школы, каб 
усе нашы дзеці, незалежна ад таго, у якую 
школу яны ходзяць, добра ведалі бела- 
рускую як карэнную мову свайго народа». 

Сямён Георгіевіч, не чакайце дня, калі 
Вярхоўны Савет будзе разглядаць пытанні 
па культуры, каб вам загаварыць па- 
беларуску, а гаварыце ўжо сёння, бо ад 
вас шмат у чым залежыць далейшы лёс 
мовы народа, які выбраў вас дэпутатам. 


О НАСЕСІІ ВЯРХОЎНАГА САВЕТА АБ- 
РАНЫ СТАРШЫНІ ПАСТАЯННЫХ ПАР- 
ЛАМЕНЦКІХ КАМІСІЙ. Атрымалі пасады 
б прадстаўнікоў фракцыі «Згода», 4 прад- 
стаўнікі фракцыі камуністаў, 2-- аграрыяў, 
г -- сацыял-дэмакратаў і адзін -- ад 
фракцыі «Грамадзянскае дзеянне». Стар- 
шынём Камісіі па адукацыі, навуцы і куль- 
туры быў абраны прарэктар Брэсцкага 
дзяржаўнага універсітэта па навуковай 
рабоце Віктар Плецюхоў. Гаворачы пра 
двухмоўе, старшыня Камісіі сказаў, што, 
на яго думку, кожны грамадзянін краіны 
мае права выбару мовы навучання. Аднак 
В.Плецюхоў падкрэсліў, што сёння бела- 
рускай мове патрэбна дзяржаўная пад- 
трымка. На жаль, сам старшыня Камісіі па 
адукацыі, навуцы і культуры пакуль што не 
размаўляе па-беларуску. Праўда, адзін з 
дэпутатаў прапанаваў сваю дапамогу 
В.Плецюхову ў авалоданні ёю. Хочацца 
спадзявацца, што прарэктар Брэсцкага 
дзяржаўнага універсітэта Зда здольным 
вучнем. 


О НАМЕСНІК ДЫРЭКТАРА ПАЛІТЫЧ- 
НАГАДЭПАРТАМЕНТА САВЕТА ЕЎРОПЫ 
ЖАН-ЛУІ ЛАРАН СТАЎ ПЕРШЫМ ВЫСО- 
КАПАСТАЎЛЕНЫМ ЗАМЕЖНЫМ ПРАД- 

СТАЎНІКОМ, якога прыняў Старшыня 
Вярхоўнага Савета Рэспублікі Беларусь Ся- 
мён Шарэцкі. У час гутаркі Жан-Луі Ларан 
паведаміў, што нядаўнія выбары ў Вяр- 

гхоўны Савет, паводле водгукаў міжнарод- 
НЫХ назіральніка ў, прайшліўнашай краіне 
дэмакратычна, І, такімчынам, першая ўмо- 
ва ўступлення Беларусі ў Савет Еўропы 
выканана. 


з, 


здара ач ванне Бы ы Пар Аба, МЮ аа ыа на а а 

М? 5 (269) 


С. срцкашузароцнаму: чыну - 75 
“Тонар і крыж 
Беларусі 


76 студзеня 1996 года ў памяшканні сталічнага 
тэатра «Вольная сцэна» адбылася заключная імпрэ- 
заз праграмы шанавання памяці слуцкіхпаўстанцаў. 


Трэба адзначыць, што ўсённяшніх палітычных умовах 
Нацыянальны камітэт па святкаванні 75-х угодкаў 
Слуцкага збройнага чыну зрабіў амаль немагчымае, каб 
гэтая дата не засталася незаўважанай шырокай гра- 
мадскасцю. 

Заключная імпрэза складалася з дзвюх частак: 
цырымоніі закрыцця мастацкай выстазы, прысвечанай 
памяці «стральцоў войска Беларускае Народнае Рэс- 
публікі», і канцэрта-мітынгу, дакладней, сцэнічнай дзеі, 
халі канцэртныя нумара! артаістаў перамаскаліся З 
кароткімі выступамі прафесійных прамоўцаў. 


асада на с. З.) 

31 студзеня 
1996 г. 


гы--- Маш каляндар зезлаваняссавй 
Даты і падзеі 


ў лютым 


1 лютага -- 185гадоў з дня нараджэн- 
ня Р.С.Зянькевіча (1811--1868), беларус- 
кагафалькларыста, этнографа, педагога. 

2лютага-- 90 гадоў здня нараджэння 
З.Я.Бірылы (1906-- 1993), беларускага 
паэта. 

4 лютага -- 250 гадоў з дня нара- 
джэння Андрэя Тадэвуша Касцюшкі 
(1746--1817), палітычнага і ваеннага дзе- 
яча Рэчы Паспалітай, кіраўніка нацыя- 
нальна-вызваленчага паўстання 1794 г., 
удзельніка вайны за незалежнасць ЗША 
(1776--1783). (Матэрыялы пра А.Т.Кас- 
цюшку чытайце ў наступных нумарах.) 

7 лютага-- 85гадоў здня нараджэння 
У.А. Ляўданскага (1911--1973), беларус- 
кага пісьменніка. 

ё лютага-- /5іадоў з дня нараджэння 
І.П.Мележа (1921--1976), народнага 
пісьменніка БССР. 








1746 -- 1817 


Надыяяальны Аргапізацыйны Камітэт 
па сьвяткаваньні ў Беларусі 
І 250-х угодкаў 
Апдрэя Тадэвуша Банавентуры Касьцюшкі: 


“Разьліковы рахунзк: 3015211110018 у Ленінскім аддзяленьні АКБ 
Белбізнесбанта, кад 763 г. Менска 
Телефоны: 32-594-46, 68-14-35. 


220005 Менск, вул. Варзашэні, 8. 
Запрашае 


У Марачоўшчыну пад Косавам Івацэвіцкага раёна, дзе 4 лютага сёлета а 13.30 гадзіне (14.00) 
адбудзецца ўскладанне вянкоў і кветак да месца, дзе стаяў дом, у якім нарадзіўся Андрэй Тадэвуш 


Касьцюшка. 


У Нацыянальны Музей гісторыі і культуры Беларусі (г. Менск), дзе 6 лютага а 13.00 гадзіне 
адбудзецца адкрыццё выставы ды імпрэза «Наш Касьцюшка». 
У Нацыянальную бібліятэку Рэспублікі Беларусь 9 лютага, дзе а 16 гадзіне адбудзецца адкрыццё 


выставы кніг ды іншых выданняў «Андрэй Тадэвуш Касьцюшка -- 250 гадоў». 









Маладая Беларусь 
Марына ЛІСТРАЦЕНКА 


“ й 


Ты -- Беларус! Дык заставайся ім 
навекі, 
Ты годнасці сваёй ніколі не губляй. 
Застанься назаўсёды Чалавекам 
І чысцінёй душы Радзіму адраджай. 
Ты -- чалавек, чыю Айчыну 
Тапталі, ганьбілі мо сотню раз... 
Дык будзь для Беларусі верным 
сынам, 
Настаў ёй новай, чыстай выйсці час. 
Радзімы ты ніколі не цурайся -- 
Яна твая была, заўсёды будзе, ёсць. 
І зёюразам назаўсёды заставайся -- 
Будуй жыцця краіны прыгажосць, 
Менск. Педагагічны каледж. 





- Рэха 


«Роднае слова» 
павінна жыць! 


Нас, прыхільнікаў беларускага 
нацыянальнага і духоўнагаадраджэн- 
ня, вельмі ўсхваляваў артыкул Ул. 
Содаля («НС» Мо 52, 95), у якім па: 
ведамляецца пра тое, што не будзе 
выходзіць тэлечасопіс «Роднае сло- 
ва». Лічым гэты факт сама менш 
дзіўным і недарэчным, зняважлівым 
для беларусаў. 

Тэлечасопіс «Роднае слова» за 
гады свайго жыцця заслужыў павагу 
тысяч свядомых беларусаў. Гэта ці 
не адзінае «акно», праз якое можна 
было ўбачыць, што робіцца з нашай 
нацыянальнай святыняй -- мовай. 
Гэта была магчымасць надзейнай 
лінгвістычнай самаадукацыі, урэшце. 
І вось усё бязлітасна знішчаецца. 

Парушаюцца нашы правы гра- 
мадзянаў і тэлегледачоў. Таму мы 
просім і нават патрабугм аднавіць 
тэлечасопіс «Роднае слова». 

М.ВАЛЬКО, Я.ШЫШКАНАВА, 
Б. СКАНЕЧНЫ і іншыя. 
г.Нясвіж. 





Ельцаўскі гурток ть Ваўкачыбкага павета. (Матэрыялы чытайце на с.4. 1) 

Святое 


«Для мяне мова вечна 
святая», -- кажа наста ўніца 
Ніна Шушкевіч 


Суполка гарадскойарганізацыі Тава- 
рыства беларускай мовы імя Ф.Скарыны 


ў 7-й сярэдняй школе Слуцка -- адна з І 


найбольш актыўных і сталых сярод на- 


вучальных устаноў горада. Узначальвае І 


яе настаўніца беларускай мовы і літа- 
ратуры Ніна Серафімаўна Шушкевіч. 
Нядаўна па яе ініцыятыве і пры ўдзеле 
ўсяго настаўніцкага калектыву тут прай- 
шоў месячнік беларускай мовы пад 
назвай «Не пакідайце мовы нашай 
беларускай, каб не ўмёрлі». З Н.С.Шуш- 
кевіч гутарыць наш пазаштатны карэс- 
пандэнт. 


-- Ніна Серафімаўна, ваша школа, 
наколькі мне вядома, належыць да ліку 
чатырох з дваццаці школ горада, у якіх 
настаўніцкія калектывы не дазволілі 
пераводзіць на расійскую мову наву- 
чання ніводзін з пачатковых класаў, дзе 
ўжо выкладанне ўрокаў вялося на роднай 
мове. Зчым і віншую вас. Высілкі суполкі 
ў гэтай справе адыгралі пэўную ролю? 

-- Безумоўна, перш за ўсё заслуга 
настаўнікаў, якія выкладаюць беларускую 
мову і літаратуру. Адыграла пэўную ролю і 


цвёрдая, прынцыповая пазіцыя, якуюзаняў І 


дырэктар Аляксандр Казючыц. Бацькоў, 


што настойвалі на перавод таго ці іншага І 


класа на расійскамоўнае навучанне, ён 
здолеў пераканаць у памылковасці іх 
намеру. Абышлося, як кажуць, без кан- 
фліктаў. бра беларускамоўныя адста- 
ялі. 
--- Колькі ўсупояцы чалавек і хто яны? 
г.-- Упершы год, калі яе стварылі, было 


чалавек дваццаць, выключна настаўнікаў. І 


Пазней некаторыя з іх адышлі ў бок. Зараз 
у суполцы дзесяць настаўнікаў і чалавек 
сорак вучняў старэйшых класаў. Гэта ўжо 
ўплывовая арганізацыя, здольная выра- 
шаць канкрэтныя задачы па адраджэнні 
роднай мовы, павышэнні яе прэстыжнасці 
ў школе і па-за яе сценамі. 

-- Прайшоўшы месячнік быў першай, 

пасля сумна вядомага рэферэндуму, 
шырокамаштабнай, так бы мовіць, па- 
дзеяй па прывіцці дзецям любові і павагі 
да роднага слова, ці нешта на рахунку 
супоякі ўжо было? 
С. Яшчэ ў 1991 годзе, калі ў нашым 
грамадстве пачалі адраджацца карані 
дзяржаўнай і нацыянальнай свядомасці, 
мы правялі месячнік, прысвечаны твор- 
часці класіка беларускай літаратуры Мак- 
сіма Багдановіча, нашага духоўнага пра- 
рока, хто крывёю сэрца даваў запавет у 
сваіх вершах нашчадкам -- любіць і ша- 
наваць сваю мову. То былі першыя ўрокі 
беларускасці пасля доўгай і зацяжной 
хваробы манкуртызму, што насаджаўся ў 
краіне дзесяцігоддзямі. 

-- З чаго пачынаўся месячнік? 

-- З бліц-турніру «Не пакідайце мовы 
сваёй беларускай». Енправодзіўся зтрэцімі 
і чацвёртымі класамі, вялі яго настаўніца 
гісторыі Алена Аржынская і настаўніца 


пачатковых класаў Ліда Масюк. Дзеці І 


многія прыйшлі ў нацыянальнай вопратцы. 
На працягу двух дзён яны ўдзельнічалі ў 
конкурсах на складанне беларускіх казак, 
на веданне народных песень пад дэвізам 
«Адгадай мелодыю», 
скласці і правесці гульню ў традыцыях 
народных абрадаў. Пераможцай вышла 
каманда «Шустраняты» зтрэцяга «Б» класа 
Ліды Масюк. 

-- Вядома, што за і: дзвесце гадоў 
расійскі і польскі шавінізм, затым баль- 
шавізм добра папрацавалі, каб выні- 
шчыць У беларусаў нацыянальную год- 
“насць, духоўнасць, аб чым сведчыць 
знікненне цікавасці да беларускай кнігі ў 


шырокіх масах, утым ліку ісярод моладзі. 


Вы такое ўлічвалі пры падрыхтоўцы 
месячніка? 

-- Мы гэта разумелі і правялі сустрэчу 
чытальнікаў 7-11 класаў паддэвізам «Зямля 


бацькоў, зямля святая». Адкрывала яе 


вершам Уладзіміра Караткевіча «Быў. 
Ёсць. Буду» вучаніца9-га класа Іра Коршун. 


Яна і вяла сустрэчу. Вучні паказалі добрае І 


веданне паэзіі Ніла Гілевіча, Максіма 
Танка, Цёткі, Сяргея Законнікава і іншых 
аўтараў, у якіх ёсць творы аб роднай мове. 
Пераможцамі конкурсу выйшлі вучні Іра 
Коршун, Вольга Каржанец, Жэня Сака- 
лоўская. 

-- Хто яшчэ з настаўнікаў праявіў 
найбольшую актыўнасць, уменне зна- 
ходзіць духоўны кантакт з дзецьмі ме- 
навіта па тэме беларускасці? 


(Заканчэнне на с.6.) 

Але! 


Закрыццё «Голасу Душы»... 

НАША СЛОВА, “5, 1996 
Але! 


палітычная акцыя? 


ЗО снежня 1995 г. была раптоўна знята з эфіру духоўная 
праграма «Голас Душы». Перадача праіснавала на І праграме 
Беларускага радыё больш за два з паловай гады і меласотні тысяч 
сталых слухачоў. Цяпер яны пазбаўлены магчымасці па суботах і 
нядзелях слухаць любімую перадачу. Абураныя людзі пішуць 
лісты, збіраюць подпісы і самым розным чынам пратэстуюць 
супраць гэтай абсурднай забароны. Вось тыповыя думкі 
радыёслухачоў: 

Дабрыдзень, паважаны айцу Уладзіслаў! 

Дазвольце мне ад імя нашай сям'і і сем'яў нашых дзяцей 
(Юрыя, Алены, Ірыны) да зямлі пакланіцца Вам за тое, што Вы 
ўпершыню далі нам магчымасць пачуць Слова Божае на роднай 
мове. 

Раптам, раніцой ЗО снежня, я пачула, што «Голас Душы» 
закрываецца. Я толькі сказала: «Божухна літасцівы, змілуйся» і 
загаласіла. Напісала кіраўніку Беларускагарадыё просьбуаднавіць 
«Голас Душы». 

Трошкі пра сябе. Традыцыйна наша сям'я адносіцца да 
праваслаўнай канфесіі, але ж праваслаўнаяцарква не звяртаецца 
да нас са Словам Божым на роднай мове, таму мы з асаблівым 
пачуццём слухалі Вашы пропаведзі на роднай мове, пакуль раніца 
ЗО снежня не прынесла чорную вестку-- чарнейшую зачорную ноч 


-- аб закрыцці «Голасу Душы». Яшчэ раз нізка Вам кланяемся і. 


спадзяёмся пачуць. 
Вашы Судзілоўскія: Георгій, Людміла, Юрый, Ларыса і 
дзеці. 
Літашэнкі: Алег, Ірына і дзеці. 
Ярмаковічы: Віктар, Алена і дзеці. 
30.12.95 г. 


Напісала гэты ліст 30 снежня, толькі занесці на пошту не 
паспела, а 31 ізноў пачула Ваш голас. Падумалася: «А можа 
штосьці памянялася?» Але 5 дзён новага года прынеслі толькі 
горшыя расчараванні, і я ўпэўнілася ў тым, што нічога ў лепшы бок 
не змянілася. І ўсё ж такі з Божай дапамогай спадзяёмся на 
лепшае. 


таго, яклюдзі былі вельміўсхваляваны і абураны. Моладзь і людзі 
рознага ўзросту. Потым прыходзілі ў касцёл, я з многімі 
сустракалася, бачыла, як прыязджалі з вёсак, цэлыя гарады 
падпісваліся. Вось я ведаю, што падпісаўся амаль увесь горад 


“Маладзечна запрацяг перадачы. Прыходзілі, распавядалі розныя 


выпадкі пра розных людзей кс.Уладзіславу. Самой мне нават 
цяжка ўявіць, што не будзе гэтай праграмы. Кожны раз чакаеш яе 


. іадчуваеш, калі яе няма зараз, якая гэта вялікая страта. Гэта як 


самая неабходная ежа для таго, каб чалавек жыў. Так і гэта 
перадача духоўнасці, якая давала надзею людзям, веру ў Бога, - 
гэта найважнейшае і гэта злачынна забараніць. Наколькі я чула, 
казалі, што перадача мела нейкі малы рэйтынг, але я бачу, што 
яна мае найвышэйшы рэйтынг. Часта забароны бываюць вынікам 
памылкі. Як паказвае жыццё, нешта забараняецца, а потым, 
дзякаваць Богу, выпраўляецца і аднаўляецца. І я спадзяюся, што 
гэтаадна зтакіх памылак. Хто нічога не робіць, той іне памыляецца. 
Людзі будуць толькі рады і будуць маліцца за тых, хто верне гэтую 
перадачу. Таму што яна -- гэта і родная мова, і духоўныя веды, і, 
у першую чаргу, магчымасць людзям усім разам у наш цяжкі час 
маліцца, яднаючыся душой. Гэта перадача асвячала нашае радыё. 


Тыялюдзі, якія там працуюць, павінны падумаць аб тым, што Бог 


будзе спрыяць і дапамагаць ім, калі яны дадуць людзям 

магчымасць чуць гэтую перадачу. Я ў гэтым упэўненая. 
Галіна Дзягілева, актрыса, мастацкі кіраўнік Беларускага 
паэтычнага тэатра аднаго акцёра «Зніч» пры 
Белдзяржфілармоніі. 


Мяне настолькі ўразіла тое, што закрылі такую перадачу, 
нават немагчыма было адразу паверыць. Бо гэта была першая 
такая перадача і новая, практычна такіх перадач не было. І яна 
заваявала сваю аўдыторыю не толькі сярод вернікаў каталіцкай 
канфесіі, але і сярод праваслаўных і іншых. 

Хачу яшчэ дадаць, што мае сябрыпаарганізацыі «Таварыства 
наваградцаўсвету» вельміабураны гэтым здарэннем і выказваюць 
сваю падтрымку супрацоўнікам праграмы. 

Гутар Леў Вячаслававіч, дырэктар малога 


“трымлівацца незалежнай пазіцыі, 


на ўменне самім 1. 


Да пабачэння. 
5 01.96 г. 


-- Перадача «Голас Душы», калі яна была забаронена, то яна 
паўплывала, угэтым я ўпэўнена, нетолькі на мяне. Я была сведкам 


Людміла Судзілоўская. 


прадпрыемства... 


А зараз публікуем гутарку нашага карэспандэнта з вядучым 
«Голасу Душы», пробашчам менскага храма святых Сымона і 
Алены, ксяндзом, магістрам Уладзіславам Завальнюком. 





Айцец Уладзіслаў ЗАВАЛЬНЮК: несці духоўную падтрымку ўсім 
людзям незалежна ад веравызнання 


-- Айцец Уладзіслаў, апошнім часам з 
эфіру знікла радыёперадача «Голас Ду- 
шы», што здарылася, у чым справа? - 

-- Пахвалёны Езус Хрыстус! Няхай Бо- 
жае Блаславенне на ўвесь гэты год будзе 
для ўсіх працаўнікоў прэсы -- вас, пава- 
жаныя, добрыя людзі. Гэтая перадача 
«Голас Душы» ўзнікла не проста так, а праз 
вялікія мучэнні, чаканні, мы маліліся і ха- 
дайнічалі добрыя два гады, пакуль атры- 
малі дазвол, і лунае «Голас Душы» амаль 
два з паловай гады, таму што мы былі 
зарэгістраваны 11 верасня 1993 года. «Го- 


лас Душы» меў і мае намер несці духоўную” 


падтрымку ўсім людзям незалежна ад 
канфесіі і веравызнання. Я стараўся пры- 
пэўна 
кананічныя малітвы павінны выконвацца, 
як у касцёле, але павучэнні, зварот да 
людзей, Слова Божае, спевы -- усё гэта 
накіравана на адраджэнне душы, для ду- 
хоўнага ўзрастання людзей і каб чалавек 
адчуў сваё заданне ў гэтым жыцці. Шкада, 
што цяпер я не маю такой магчымасці. Хто 
закрыў праграму, дакладна ніхто не можа 
сказаць, адзін начальнік спасылаецца на 


другога, і так мы ўжо каторы тыдзень шу- 


каем гэтыя ніці, -- хто бы мог канкрэтна 
адказаць на гэтае пытанне. Я размаўляў са 
старшынём тэлерадыёкампаніі Рыгорам 
Кісялём і таксама з Уладзімірам Ядран- 
цавым -- дырэктарам радыё, І лічу, што з 
Божай дапамогай дачакаемся вынікаў, бо 
ніадзінз іхнесказаў, штогэтаўжоапошняе 
ібеспаваротнае рашэнне, але ж тыдні ідуць 
і людзі чакаюць гэтай перадачы. Я казаў 
людзям -- памятайце, мы самі павінны 
нагадваць аб сабе, пісаць у Вярхоўны 
Савет, нават на імя Прэзідэнта, таму што 
не заўсёды ён можа ведаць крокі кожнага 
міністра, і маю надзею, што Прэзідэнт 
дапаможа. Спадзяюся на яго інтэлігент- 
насць і культуру. Думаю, ён з разуменнем 
аднясецца да нашай просьбы. 

Гэта было б добрым жэстам з яго боку, 
бо 7 студзеня падчас выступлення ў права- 
слаўным Катэдральным Саборы, Прэзідэнт 
падкрэсліў, што ў нашай краіне няма між- 
канфесійнага супрацьстаяння. 

-- Высказалі, радыёперадача «Голас 
Душы» была звернута да кожнага чала- 
века незалежна ад веравызнання. А ці 
меліся на ўвазе сацыяльныя, грамадскія 
патрэбы? 

-- «Голас Душы» -- вельмі неабходная 
праграма для ўсяго нашага грамадства. А 
ў першую чаргу для людзей, якія жывуць у 
аддаленых вёсках, дамах састарэлых, ін- 
тэрнатах, знаходзяцца ў турмах, атаксама 
хворых, прыкаваных да ложка -- таму што 
гэта перадача духоўная. Асабліва баліць у 


мяне душа з-затаго, што многія з гэтых лю- 
дзей можа ніколі і не вернуцца ў нашае 
жыццё, а так і адыдуць у вечнасць. І! не 
даць ім гэтую духоўную скарынку хлеба, 
хлеба малітвы, я лічу сапраўдным зла- 
чынствам. Часта я прыводжу людзям такі 
прыклад. Грэх увайшоў у свет праз упадак 
нашых першых бацькоў Адама і Евы. Людзі 
пытаюць, чаму мы павінны цярпець за грахі 
нашых продкаў, а тут я кажу, як адзін з 
кіраўнікоў заявіў, што ён увогуле не жадае, 
каб перадача «Голас Душы» існавала. А 
колькі людзей павінны цярпець з-за гэтага 
чыноўніка! Так што задумайцеся, людзі. 
Каб нам мець лепшую будучыню, мы ўсе 
павінны маліцца і прасіць Бога ласкі, каб 
мы змаглі добра выхоўваць сваіх дзяцей, 
моладзь, бо калісьці яны прыйдуць да 
стырна ўлады ў нашай краіне, і вельмі 
важна, каб гэтыя кіраўнікі былісумленнымі 
і духоўнымі людзьмі, каб у іх сэрцах была 
хрысціянская дабрыня да людзей, каб яны 
заўсёды былі гатовыя ім дапамагчы. 

-- Падчас візіту на Беларусь улетку 
мінулага года патрыярха Алексія Іі Прэ- 
зідэнт Аляксандр Лукашэнка заявіў, што 
ён разбярэцца з каталікамі і пратэстан- 
тамі, якія «заняліся незразумелым палі- 
тыканствам». Як, на Вашу думку, можа 
закрыццё праграмы і з'яўляецца рэалі- 
зацыяй тых абяцанняў? 

-- Не, ятакне сказаў бы, таму што я не 
чуў гэтых слоў, а, па-другое, яксвятар магу 
пацвердзіць, што сапраўды існуе вялікая 
небяспека з боку рознага роду псеўда- 
рэлігійных вучэнняў, асабліва з Усходу. Іх 
нельга назваць рэлігіяй таму, што там 


проста людзі вераць чалавеку, які аб'яўляе 


сябе прарокам. Гэта ўжо не вера, а нейкая 
мафіёзная структура. Нашая зямля спрад- 
вечнахрысціянская, імыпавіннызахоўваць 
веру сваіх бацькоў не толькі ў сваіх сем'ях, 
але і ў сваім краі. Мы павінны захаваць 
свой духоўны скарб. 


-- Ойча, можа да закрыцця перадачы: 


спрычыніліся прадстаўнікі іншыхканфе- 
сій, якім не падабалася, што каталікі ма- 
юць столькі эфірнага часу? 

-- Іншыя? Такіх доказаў я не маю, але 
па-чалавечы можа і ёсць у іншых такая 
зайздрасць. Як кажа апостал Павел, мы 
павінны ісці, абганяючы адзін аднаго, у 
добрым значэнні, без зайздрасці. Кожны 
можа ісці справядліваю дарогаю, ідумаю, 
на радыё могуць быць не толькі забаў- 
ляльныя, музычныя, палітычныя праграмы, 
але цалкам мае права выступіць чалавек з 
Божым словам, чалавекдухоўны. У мінулыя 
гады мы не раз чулі, як той ці іншы камен- 
татар альбо філосаф спрабаваў растлу- 
мачыць рэлігійныя догмы, гэта выглядала 

недарэчна, я гэтага ніколі не ўспрымаў. 

-- Якая быларэакцыя вернікаў, утым 
ліку Вашых парафіянаў, на закрыццё 
перадачы? 

-- Яведаю, што нашу праграму слухалі 
розныя людзі незалежна ад канфесійнай 
прыналежнасці. Калі я аб'явіў у святыні аб 
закрыцці перадачы, людзі пачалі плакаць, 
многія людзі, ведаючы ўжо, што праграму 
закрылі, усё роўна сядзелі ў адпаведны час 
каля радыёпрыёмнікаў, чакаючы любімую 
перадачу. 

“Усе гэтыя людзі -- нашыя старэнькія 
маці, хворыя -- напэўна, будуць яшчэ не 
адну нядзелю а 11-гадзіне раніцы пады- 
ходзіць да прыёмнікаў і з надзеяй чакаць. 
Людзі перажываюць, моляцца. Трэба шмат 
маліцца, боўжо паспрабаваліжыць аднымі 
матэрыяльнымі памкненнямі і нарэшце 
адчулі, што калі няма духоўнасці, то не 


можа быць і шчаслівага жыцця. Нават у 


багацці. Дай Бог, каб вяртанне было не 
толькі «Голасу Душы», але кабусе вярнуліся 
да голасусвайго сумлення. Каб, убачыўшы, 
адчулі, што туды кліча нас голас нашага 
сумлення, каб прыйшлі да тых духоўных 
крыніц, якія могуць нас ачысціць, выра- 
шыць нашыя праблемы ў сямейным і куль- 
турным жыцці. 

-- Я так разумею, Вы не збіраецеся 
апускаць рукі і будзеце дамагацца аднаў- 
лення праграмы? 

-- Так, я імкнуся наладжваць кантакты, 
сустрэчы. Адначасова многія самі праяў- 
ляюць ініцыятыву. Зусім нядаўна са мной 
звязаўся дэпутат Вярхоўнага Савета Ула- 
дзімір Пятровіч Нісцюк, сказаў, што вельмі 
занепакоены лёсам перадачы, і абяцаў 
паведаміць пра гэтую справу Прэзідэнту. 
Енпадаў ісвой тэлефюн. Яшчэ раз паўтару, 
умяне вялікае спадзяванне надобрую волю 
з боку Прэзідэнта. Акрамя гэтага, сабрана 


ўжо некалькі дзесяткаў ці нават тысяч 


подпісаў у падтрымку перадачы, і подпісы 
працягваюць паступаць на адрасы дзяр- 
жаўных устаноў. 

- «Голас Душы» быў беларускамоў- 
най радыёперадачай. А ў астатняй сваёй 
духоўнай дзейнасці Вы таксама ўжы- 
ваеце беларускае слова? 

- Аякжа іначай! Абавязкова. Будзем 
і надалей развіваць і ўдасканальваць 
спевы, малітвы і пераклады. ! калі вы чулі 
ў «Голасе Душы» калядкі на беларускай 
мове, то, напэўна, заўважылі, што не ўсе 
яны былі перакладзены. Таму мы далей 
працуем над перакладам. Ідзе пераклад і 
іншых спеваў і малітваў, каб людзі маглі з 
радасцю слухаць Божае слова на мове 
сваёй Айчыны. Такпавінна быць ітак будзе. 

Распытваў Альгерд НЕВЯРОЎСКІ. 


б РОР: Катипікаі.ога 2014 


НАША СЛОВА, М, 1996 


Першы нумар адноўленай газеты «Свабода» ўбачыў свет 25 сакавіка 1990 года. Яе 
стваральнікі імкнуліся зрабіць новае выданне незалежнай беларускай газетай, якая 


магла б на роўных спаборнічаць з друкам камуністычнай партыі і кіраванай ёй 


дзяржавы. 


Праз год рэдактарам «Свабоды» стаў Ігар Гермянчук. Менавіта пры ім яна набыла 
сваё аблічча газеты, непадобнай да іншых не толькі правапісам, але і зместам. 


Дзякуючы таму газета з таго часу ідаг этуль ст. ала павялічвае кола сваіх чыта чоў ісама 


аплачвае сваё існаванне. 


Але нішто не стаіць на месцы. Змены адбываюцца і ў «Свабодзе». Пра іх ды пра 
іншае з рэдактарам «Свабоды» гутарыў карэспандэнт «Нашага слова» У.Панада. 


-- Сваю папулярнасць «Свабода» 
набыла ў час, калі яе рэдактар быў дэ- 
спутатам Вярхоўнага Савета і на ста- 
ронках газеты публікавалася тое, аб 
чымгаварыласяў кулуарахвышэйшага 
органа ўлады, тое, што было таямніцай 
для большасці грамадзян. Але ж цяпер 
Вашае становішча змянілася... 

-- На змест газеты страта мною дэ- 
путацкагастатуса паўплывала нязначна, 
бо найбольш цікаўная нашым чытачам 
інфармацыя праходзіла праз Вярхоўны 
Савет толькі ў дапрэзідэнцкія часы. 
Цяпер жа ўсе цікавыя, сенсацыйныя 
звесткі трапляюць у прэзідэнцкую адмі- 
ністрацыю. 

Цяпер я займаюся перш за ўсё рэ- 
дактарскай працай, а інфармацыю зда- 
бываюць нашыя карэспандэнты, якія ма- 
юць уласныя крыніцы звестак. Праўда, 
працаваць ім стала цяжэй -- прэзідэн- 
цкая адміністрацыя працуе больш зам- 


кнёна і публікуе толькі тыя звесткі аб сва-- 


ёй дзейнасці, якія лічыць патрэбнымі. 
Але ж нашая газета не залежыць ад 
урадавых інфармацыйных структур. Аб 
новых падзеях мы даведваемся самі. 

--- «Свабода» карыстаеццавыключ- 
на ўласнымі крыніцамі інфармацыі? 

-- Безумоўна. Мы зацікаўленыя ў 
г выключнасці, непадобнасці нашых пуб- 
лікацый. Тыяж газеты, якія карыстаюцца 
паслугамі ўрадавых інфармацыйных 
агенцтваў, паведамляюць кожная пра 
тыя ж самыя падзеі, ПА пра адно і 
тое ж. 

-- Вашая газета стваралася як палі- 
тычнае выданне, але цяпер яна ператва- 
рылася ў грамадска-палітычную. Гэта 
--рэакцыя на змены, што адбываюцца 
ў грамадстве, ці вынік перагляду кан- 
цэпцыі выдання? 


-- Гэта -- вынік таго, што мы хочам 


стаць больш масавай газетай. Мы імк- 
нёмся зрабіць сваімі чытачамі, напрык- 
лад, тых людзей, якія пасля змены га- 
лоўнага рэдактара «Народнай газеты» 
перасталі быць яе чытачамі. «Свабода» 
імкнеццазрабіцца папулярнай штодзён- 
най газетай, а значыць, мы мусім пісаць 
не толькі пра палітыку." 

«Свабода» апошнім часам змяшчае 
на сваіх старонках матэрыялаў разна- 
стайнай тэматыкі значна больш, чым ка- 
лісьці. Яна перастае быць газетай вы- 
ключна для тых, хто цікавіцца палітыкай. 
Мая мэта -- зрабіць яе яшчэ больш 


разнастайнай, цікавай самаму шырокаму. 


колу чытачоў. Бо калісьці газета арыен- 
тавалася пераважна на, скажам так, 
беларускіх патрыётаў. А цяпер мы пра- 
цуем на больш шырокую аўдыторыю. 

-- Натых, хто не з'яўляецца патры- 
ётам? 

-- У грамадстве ёсць частка людзей 
-- прыхільнікаў нацыянальнай ідэі. Але 
астатняя частка грамадства на першае 
месца ставіць іншыя ідэі, яе турбуюць 
іншыя праблемы. Апошнім часам мы 
імкнёмся пашырыць кола сваіх чытачоў 
за кошт якраз гэтай аўдыторыі. На ле- 
ташнімрэферэндуме за беларускую мову 
ігістарычную сімволіку галасаваў мільён 
нашых грамадзян, хаця не ўсе з іх гава- 
рылі па-беларуску. Менавіта на іх мы 
імкнёмся абаперціся. 

--“Уканцы мінулага года Вы, беручы 
ўдзел у адной з праграм беларускай 
рэдакцыі «Радыё Свабода», гаварылі 
пра неабходнасць адмовіцца ад права- 
пісу, якім карысталася газета ў той час, 
пакінуўшы ад «тарашкевіцы» хіба што 
мяккія знакі. Але сёння «Свабода» 
“выдаецца так званай «наркамаўкай»... 

-- Пачынаючы з гэтага года газета 
карыстаецца афіцыйным правапісам. 
Думаю, што «Свабода» выканала сваю 
функцыю, паказаўшы, якім быў правапіс 
дарэформы. Але зрабіць газету масавай, 
карыстаючыся гэтым правапісам было, 
на мой погляд, немагчыма. «Тарашке- 
віца» адштурхоўвала ад нас новых чы- 
тачоў, якія спосаб напісання «Эўропа» 
лічаць папросту штукарствам філолагаў, 
не ўспрымаючы сур'ёзна. Таму дзеля 
пашырэння шэрагу сваіх падпісчыкаў 
«Свабода» папросту мусіла перайсці на 
правапіс, даступны ім. 

-- Задавзльняючы патрабаванні 
новых чытачоў, ці ме чуеце вы нара- 
канняў з боку старых? 

“прыхільнасцямі, 


с. Мы атрымліваем лісты, і часам 
вельмі вострыя, з выказамі незадаво- 
ленасці зменамі, што адбываюцца ў 
газеце. Але большасць іх датычыць не 
правапісу, а з'яўлення на нашых ста- 
ронках расійскамоўных матэрыялаў. Але 
мы маем і іншую пошту - лісты людзей, 
якія ўхваляюць гэта. 

-- Гэткія спрэчкі не здзіўляюць: 
«Свабода», якая раней была выказ- 
нікам поглядаў нацыянальна арыента- 
ванай часткі грамадства, спачатку ад- 


кінула стары правапіс, а цяпер усё бо- 


лейматэрыялаў публікуе па-расійску... 

-- Выхочаце спытаць, штосталатаму 
прычынай? Мы хочам расійскамоўных 
беларусаў (якіх, дарэчы, большасць) зра- 
біць нашымі сталымі чытачамі. Частка 
гэтых людзей не бярэ ў рукі газету з тае 
толькі прычыны, што яна друкуецца 
выключна па-беларуску. «Звязда», якую 
я лічу больш якаснай за «Народную 
газету», «Советскую Белоруссию» ці 
іншыя, не можа параўнацца з імі на- 





-- Нам ісапраўды даводзіцца рабіць 


выбар. Я ўжо чуў прапановы рабіць 
цалкам расійскамоўную газету, на гэта 
нават прапаноўваліся грошы. Мы ад- 
казалі «не». Але дзеля таго, каб газета іс- 
навала і развівалася, мы змянілі яе аб- 
лічча, каб не парушаць яе статуса бела- 
рускай. Хаця нашыя партнёры і прапа- 
навалі нам захаваць не больш паловы 
беларускіх тэкстаў, абгрунтоўваючы гэта 
тым, што народ хоча якраз такую газету. 


Як бачыце, калі раней мову і правапіс 


вызначала палітыка, дык цяпер гэта - 
вынік стану фінансаў. Бо мы вырашаем 
пытанне не выбару мовы, а развіцця 
газеты. 

-- Менавіта так? 

-- «Свабода» існуе, бо лічыцца ві- 
зітнай карткай дэмакратыі. За апошні 
час намаганнямі ўладаў у краіне было 
адкрыта ці мала газет, і калі б да гэтага 
спісудалучыліся яшчэ імы, справа атры- 
малаб занадта вялікі розгалас. Таму для 
нас зроблена выключэнне. На «Свабоду» 


“можнапаказаць пальцам ісказаць недзе 


на Захадзе: «Паглядзіце, такая непры- 
емная нам газета ўсё ж такі выходзіць». 
Тым не менш, пэўныя захады ў дачыненні 
да нас робяцца. Газета ўжо не мае магчы- 
масці друкавацца ў Оршы і робіць гэта за 
мяжой -- у Літве. Можа быць зроблены і 
наступны крок -- забарона нас распаўсю- 
джваць праз дзяржаўную гошту. Таму мы 
ствараемуласнуюсеткураспаўсюджвання. 


Ігар Гермянчук: 
«Для нас беларускае слова 


заўсёды будзе першасным» 


кладам з тае толькі прычыны, што яна 
беларускамоўная. Частка людзей арыен- 
туецца на расійскамоўны друк -- гэта 
рэальнасць. Таму мы хочам, каб людзі, 
зачапіўшыся спачатку за расійскамоўныя 
нашыя старонкі, пераадолелі свой псі- 
халагічны бар'ер у дачыненні да нас як 
беларускай газеты. 

-- Але ж найбольшую колькасць 
чытачоў даў бы вам, у такім выпадку, 
поўны пераход на расійскую мову... 

-- Безумоўна, гэта быў бы самы прос- 
ты варыянт. Але для насён непрымальны 
хаця б таму, што мы хочам выдаваць усё 
ж такі нацыянальную газету. Каб пра- 
давацца і існаваць, мы папросту змуша- 
ныятрэцюючасткупублікацый друкаваць 
па-расійску, хочам мы таго ці не. 

--- Прыстасоўваючысяда існавання 
ва ўмовах рынку, «Свабода» змяніла 
правапіс і моўную канцэпцыю. Але 
апошнім часам яна, здаецца, мяняе і 
палітычныя арыенціры. Калісьці яна 


адназначна падтрымлівала БНФ і яго 


лідэра, нейкі частаму пачала змяшчаць 
крытычныя пра іх выказванні, а цяпер 


настаронках газеты адкрыта ці прыха- . 


ванарэкламуюцца іншыя асобы і сілы: 
Багданкевіч ды «Грамадзянскае дзеян- 
не». «Свабода» -- газета Багданкевіча» 
-- мне ўжо даводзілася чуць такія 
выказванні. Наколькі яны слушныя? 

-- «Свабода» не была газетай Пазьняка 
і не стане газетай Багданкевіча ці 
каго-небудзь яшчэ, бо гэта -- смерць 
для газеты. «Свабода» падтрымлівае 
ўвесь спектр дэмакратычных сілаў - і 
Пазьняка, і Шушкевіча, і Багданкевіча, і 
іншых. Але цяпер на нашых старонках і 
сапраўды радзей згадваецца Народны 
Фронт і ўсё часцей -- «Грамадзянскае 
дзеянне». Але гэта выклікана не нашымі 
а раскладам сілаў. у 
парламенце. Мы проста адлюстроўваем 
сітуацыю, калі нішу БНФ у парламенце 
заняла Аб'яднаная грамадзянская пар- 
тыя. І, натуральна, інфармацыя пра яе 
з'яўляецца ўсё часцей. 

-- Імкненне абсалютна дакладна 
адпавядаць сітуацыі можа мець выні- 
кампрызнанне неабходнасці прадстаў- 
лення поглядаў аграрыяў і камуністаў у 
палітычным плане і поўны пераход на 
расійскую мову ў моўным... 

-- У гэтых словах гучыць іронія. Але 
калі нейкія цікавыя падзеі адбудуцца ў 
камуністычным лагеры, мы будзем паве- 
дамляць і пра гэта. Мы пішам пра ўсё, 
што цікава, -- памятаеце фармулёўку: 
«Сенсацыя -- не чалавек, пакусаны 
сабакам, асабака, пакусаны чалавекам». 

-- Калі гаварыць цытатамі, дык 


варта ўзгадаць два агульнавядомыя 


прынцыпы: «З дзвюх прыкрасцей аб- 
раць меншую» ў «Сярод ваўкоў жыць 
-- па-воўчы і выць». 


-- Мне даводзілася чуць, што ў гэтай 
ды іншых газетных справах вы маеце 
партнёраў. Хто яны? 

-- Мы супрацоўнічаем з выданнямі 
«Имя» ды «Белорусская деловая газета» 
-- ствараем агульныя пункты продажу, 
структуру, якая будзе займацца дастаў- 
кай нашых газет чытачам, маем іншыя 
супольныя праекты. 

---Перастаўшы быць данакбвнай да 
іншых моваў, правапісам ды зместам, 
«Свабода» мусіла набыць мноства кан- 
курэнтаў. Яны ў вас ёсць? 

-- Безумоўна, гэта грамадска-палі- 
тычная прэса, у першую чаргу дзяр- 
жаўная, якая мае тую ж чытацкую аўды- 
торыю, што і мы, -- «Народная газета» 
ды іншыя. Думаю, што ў параўнанні з імі 


“мы знаходзімся ў лепшай сітуацыі, бо 


нашыя журналісты працуюць больш 
энергічна. Так, мой працоўны тыдзень 
складаецца з сямі дзён. Бывае, мы пра- 
цуем да 3-4 гадзін ночы, каб скараціць 
тэрмін дастаўкі газеты ў друкарню і да 
падпісчыкаў. Але мы не баімся канку- 
рэнцыі. Наадварот, мы хочам, каб цяпе- 
рашнія дзяржаўныя выданні сталі сва- 
боднымі, а значыць, і лепшымі, больш 
ці-кавымі. Спаборнічаць з імі нам стала 
б цяжэй, але любая канкурэнцыя -- гэта 
добра. Яна карысная для выдання, для 
чытача і, урэшце, для стану дэмакратыі ў 
краіне. 

-- Уякім кірунку будуць адбывацца 
далейшыя змены «Свабоды»? 

-- У першым паўгоддзі мы пачнём 
выходзіць тры разы на тыдзень. А пасля 
таго, як «Свабода» атрымае ад уладаў 
дазвол друкаваццаў адной з дзяржаўных 
друкарняў сталіцы альбо супольна са 
сваімі партнёрамі створыць уласную 


друкарню, мы збіраемся перайсці на. 
“штодзённы выпуск. 


Думаю, перспектывы ў нас добрыя. 
Газета набыла ўласнае аблічча, мае 
сталую аўдыторыю чытачоў і пашырае 
яе за кошт новых сваіх прыхільнікаў. Да 
таго ж я бачу, што нашыя канкурэнты не 
гатовыя працаваць такшмат, як працуем 


“МЫ. 


--- Г апошняе пытанне: што б хацелі 
Вы -- рэдактар газеты, у якой, нягле- 
дзячы на яе цікаўнасць і дэмакра- 
тычнасць, нашаслова займае ўсё меней 
месца, сказаць чытачам «Нашага сло- 
ва», для якіх беларушчына з'яўляецца 
прыярытэтам? 

-- Для нас беларускае слова заўсёды 
будзе першасным. А тым з нашых чы- 
тачоў, для якіх яно галоўнае, раю чытаць 
«Наша слова» -- газету, якая адстойвае 
пазіцыі нашай мовы. Але газеты павінны 
быць рознымі, таму «Свабода» будзе 
выданнем не толькі патрыятычным, але 
і ўважлівым да перамен і падзеяў у 
нашым грамадстве. 

5. 
Слуцкаму збройнаму чыну -- 75 


Гонар і крыж 
Беларусі 


(Заканчэнне. Пачатак на с. 1.) 


Мастацкая выстава, што таксама дзялілася на 
дзве часткі -- выставу мастакоў і выставу фота- 
майстроў, была размешчаная ў фае. Яна, адкрытая 
ўдзень апошняга боюслуцакоў з чырвонаармейцамі 
-- 28 снежня, несла ў сабе сэнс своеасаблівага 
рэквіема. Свежасць гістарычнай тэмы натхніла 
аўтараў на неардынарнасць яе рашэння ў сваіх 


палотнах. Я -- не мастацтвазнавец, але мушу 


адзначыць, што шаноўная публіка (а сярод прысутных 
былі людзі, якія тонка разбіраліся ў мастацтве, - 
народны паэт Ніл Гілевіч, паэт, публіцыст і мастац- 
твазнавец Зянон Пазьняк, мастак-графік Мікола 
Купава, прафесар, доктаргістарычных навук Анатоль 
Грыцкевіч, прафесар Мікола Савіцкі) падоўгу 
спынялася каля трыпціха мастака Свістунова 
«Слуцкае паўстанне», партрэтаў арганізатараў 
Збройнага чыну Уладзіміра Пракулевіча ды Паўла 
Жаўрыда, што выканалі мастакі Сулкоўскі і Рэй. Усіх 
прыемна ўразіў праект помніка слуцкаму ваяру, які 
зрабіў скульптар Шатэрнік. У вершніку на кані 
спецыялісты ў беларускай гісторыі ўбачылі рысы 
генерала Булак-Балаховіча... 

- Увагу прыцягнулі таксама фотастэнды аўтараў- 
майстроў аб'ектыва Кармілкіна ды Савіча. Фата- 
графіі яскрава, на высокім публіцыстычна-мастац- 
кім узроўні паказалі нялёгкую напружаную працу 


. беларускіх адраджэнцаў -- сяброў БНФ «Адра- 


джэньне», ТБМ імя Ф.Скарыны, Беларускай 
сацыяя-дэмакратычнай Грамады, Беларускай на- 
цыянальна-дэмакратычнай партыі, іншых прагрэ- 
сіўных патрыятычных арганізацый -- у справе 
аднаўлення і шанавання памяці ўдзельнікаў Зброй- 
нага чыну за перыяд з 1992 па 1995 год уключна. 
Здымкі засведчылі моманты ўстанаўлення памятных 
крыжоў у Семежаве, Грозаве і Вызне, адкрыццё 
мемарыяльнай дошкі на будынку ў Слуцку, дзе 
восенню 1920 года адбыўся з'езд жыхароў Случчыны, 
які рашыў збройна бараніць незалежнасць сваёй 
краіны -- Беларускай Народнай Рэспублікі. 

На пытанні журналістаў, у якіх умовах давялося 
працаваць, адказаўадзін зарганізатараў і кіраўнікоў 
Нацыянальнага камітэта Мікола Купава. Аднаўляць 
у сённяшніх умовах памяць пра Слуцкае паўстанне, 
заўважыў мастак, не проста. І яшчэ калі ўлады на 
месцах адносяцца да дзейнасці сяброў Нацыя- 
нальнага камітэта або пазітыўна, або нейтральна 
(рэдкакалі знепрыязню), толюдскоецемрашальства 
шчыра засмучае. 

Вось і ў нядаўняй паездцы ў пасёлак Чырвоная 
Слабада (гістарычная назва -- Вызна) Салігорскага 
раёна адбыўся непрыемны выпадак. Калі мясцовы 
праваслаўны святар убачыў, што сябры Нацыя- 
нальнага камітэта збіраюцца тут устанаўліваць 
шасціканцовы крыж, то пачаў настройваць тамтэй- 
шых людзей і супраць нацкамаўцаў. І такое ён рабіў, 
нягледзячы на тое, што на імпрэзу ў Вызну прыехаў 
дабраславёны Уладыкаю праваслаўны святар, што 
гэты крыж асвечаны прадстаўнікамі трох канфесій 
-- праваслаўнай, уніяцкай ды каталіцкай. 

Мусіць, вызненскі святар не ведае, што гэта 
крыж не каталіцкі, а беларускі, Ефрасіннеўскі, тых 
часоў, калі яшчэ не было падзелу Хрысціянскай 
Царквы на праваслаўную і каталіцкую канфесіі. 

-- Калітолькі той святар і яго прыхільнікі знясуць 


“крыж, гэта будзе святатацтва, акцыя супраць Бога. 


Таму, відаць, трэба звяртацца нам да Уладыкі, каб 
супакоіць недасведчанага служку царквы, не дапу- 
сціць таго да злачынства, -- заўважыў Мікалай 
Мікалаевіч. 

Але размова ўдзельнікаў заключнай імпрэзы, 
канешне, выйшла за межы «лакальных» клопатаў. 

НілГілевіч, які адкрыў вечарыну, не толькі згадаў 
пра мужнасць слуцкіх ваяроў, палеглых у барацьбе 
за незалежнасць свайго народа, але і пажадаў 
прысутным у цяперашнім наступе самых змрочных 
шавіністычных сіл на беларускую гісторыю і бела- 
рускую мову грамадзянскай мужнасці, што заўсёды 
мелі нашыя продкі. 

Да гэтага заклікаў і Зянон Пазьняк. Ён правёў 
паралель паміж адкрытым генацыдам народа Чачні 
і «ціхім» генацыдам беларускай нацыі, на якую разам 
з экалагічным Чарнобылем абрынуўся Чарнобыль 
духоўны. Праўда, заўважыў ён, яшчэ прыйдуць на 
Беларусь часы, штоне за гарамі, калі Слуцкі збройны 
чын будзе называцца Беларускім збройным чынам 
(бо гэта было не лакальнае паўстанне, а народная 
вайна, хаця і кароткая, супраць акупантаў), і будзе 
гэта падзея ў гісторыі Айчыны адзначацца, як дзяр- 
жаўнае свята. 

Шмат цікавага распавёў і прафесар-гісторык 
Анатоль Грыцкевіч. У прыватнасці, прыгадаў адзін з 
момантаў з польска-савецкіх перамоваў у Рызе ў 
1920 годзе, калі прадстаўнік РСФСР таварыц Ісфе 
па рэкамендацыі бальшавіцкай «вярхушкі» пра- 
панаваў палякам забраць усю тэрыторыю Беларусі. 
Але тыя адмовіліся -- забаяліся ўзброенага паў- 
стання беларусаў... 

Са сцэны гучалі песні вядомай кампазітаркі і 
спявачкі Галіны Смоляк на словы Сяргея Закон- 
нікава, Анатоля Зэкава ды іншых паэтаў у яе ўласным 
выкананні і ў выкананні яе вакальнай групы дзяцей 
«Пеўчыя», народныя песні, якія спяваюць на ОСлуч- 
чыне, з вуснаў маладых дзяўчатак і хлопцаў з 
фальклорнага тэатра «Госціца» гучала беларускае 


паэтычнае слова -- вершы чыталі акцёры «Вольнай 


сцэны». 
І ў вачах людзей свяцілася надзея. І, верылася, 
“яшчэ настане час, калі ўвесь беларускі народ будзе 


і ўшаноўваць Слуцкі чын годна, па запаветах, якіх 


моцна трымаліся нашы продкі, у тым ліку -- слуцкія 
патрыёты. й 
Алесь МІКАЛАЙЧАНКА. 


Ф Інтэрнэт-версія: Катипікаў.ога 2014 


б РОР: Катипікаі.ога 2014 


4 


За долю і волю: 


Першы нумар «Летапіса. 


ТБШ», які пабачыў свет у траўні 
1933 г., адкрываецца здымкам 
Ельцаўскага гуртка, які ў той час 
разгарнуў вялікую культурную 
работу на сяле. (Справаздача аб 
яго дзейнасці змешчана пад 
рубрыкай «Хроніка ТБШ».) Заў- 
важу, што рубрыка гэта цалкам 


прысвечана жыццю і дзейнасці. 


суполак, іх барацьбе за сваё 





існаванне і выжыванне. Па ёй 
лёгка прасачыць за станам рабо- 
ты ўсяго Таварыства, успрымаць 
велізарны духоўны ўздым і эн- 
тузіязм, якія апанавалі беларус- 
кую моладзь і з якімі яна выву- 
чала, бараніла і адстойвала сваю 
нацыянальную культуру. Сапраў- 
ды, не кепскі быў гэты «абарончы» 
нацыяналізм, аб якім пісаў ме- 
сячнік. 

Найцяжэй чытаць паведам- 
ленні пра знішчальныя ўдары 
мясцовых улад па суполках, якіх 
«завешвалі» і рабавалі па розных 
выдуманых прычынах. Неспра- 
вядлівасць і нацыянальны пры- 
гнёт былі відавочнымі. Вось, 
прыкладам, навіны «Хронікі» ў 
гэтым нумары па Косаўскаму, 
Слонімскаму, Пружанскаму, 
Свянцянскаму, Беластоцкаму, 
Ваўкавыскаму, Стаўпецкаму 
паветах. У вёсках Байкі, Бярэз- 
ніца, Варанілаўцы пастанавілі: 
залажыць курсы для дарослых, 
якія маюць вялікае жаданне на- 
вучыцца чытаць і пісаць па-бе- 
ларуску; дамагацца школы ў 
роднай мове; арганізаваць аду- 
кацыйную, драматычную і му- 
зычна-харавую секцыі; адчыніць 
бібліятэку-чытальню. Утвораны 
новыя гурткі ў мястэчку Свіслач, 
вёсках Гарбачы, Улезлы, Дарані, 
Ператоры і Кожава. Ліквідаваны 
гурткі ў вёсках Галік, Харошча, 
Куляшы, Рацькевічы, Була, Быч, 
Серадава, Сакоўцы, Размеркі, 


(Працяг. Пачатак у МеМе 1,2,4.) 


Хадаркі, Любішчыцы, Жытлін, 
Воля, Уласаўцы, Аляксейкі і інш. 
«Прычыны скасавання гурткоў 


невядомы, таксама як не пада- 


дзены прычыны забароны ла- 


джання спектакляў», -- заўва-: 


жае «Хроніка». Жыхары вёскі 
Варонічы дабіваюцца дазволу 
стварыць хаця б бібліятэку-чы- 
тальню, бо ў іх спынена работа 
гуртка ТБШ. (працаваў з 1926 па 
чэрвень 1932). Раманаўскі гурток 
распачаў працуса збірання кніжак 
длябібліятэкі-чытальні, атаксама 
прыступіў да будовы дома пад 
сядзібу гуртка. «Ужо зроблены, - 
паведамляюць раманаўцы, -- 
зруб і пастаўлены кроквы, а так- 
сама нарыхтаваны матэрыял на 
вокны, столь і падлогу». Паве- 


“дамленні з Хвалаўскага і Шэ- 


неўскага гурткоў: адбыліся 
рэвізіі, і сябрам прапанавана 
«самаліквідавацца» разам са 
сваімі беларускімі бібліятэкамі, 
а ўзамен ім паабяцалі польскую 
бібліятэчку «роггу(есгпуса Кіа; 
гёК» і дазвол арганізаваць «кою 
тіодгіегу міеізКіеў». Найбольш 
паспяхова працуюць гурткі ў Вя- 
лікіх Грынках і Ельцаўскі. На іх 
сцэнах ідуць спектаклі «Птушка 
шчасця», «Паўлінка», «Пан мі- 
ністр», «Лекары і лекі», «Цуд», 
«Выбары старшыні», «Апошняе 
спатканне», «Чорт і баба», «Па 
рэвізіі», «Модны шляхцюк», 
«Збянтэжаны Саўка», «Дзядзька 
Якуб», «Пярэстая красуля», «Зма- 


гары за ідэю», «На паэтыцкай: 


вышыні». 

Значны ўклад у работу ТБШ 
уносілі студэнты-беларусы Ві- 
ленскага і Варшаўскага універ- 
сітэтаў, аб'яднаныя ў Беларускі 
студэнцкі саюз, а таксама На- 
ваградская беларуская гімназія. 
У допісе за подпісам «Прысутны» 
«Беларускі спектакль у Нягне- 
вічах» расказваецца, што мяс- 
тэчка стала асяродкам беларус- 
кай культурыдзякуючы дзейнасці 
ТБШ, якое дамаглося «злучэння 
усіх беларускіх сялянскіх інтэ- 
лігентаў да барацьбы за лепшую 
будучыню, развіццё беларускай 
сведамасці і культурна-прасвет- 
най працы». «Прадстаўленне, 
зладжанае студэнтамі, -- гаво- 
рыцца далей у нататцы, -- з'яў- 


ляецца нібы працягам цяжкай. 


працы ТБШ, якое за час свайго 
існавання (1926--29 гг.) патрапіла 
зладзіць у адным гмінным «ма- 
газыне» да 50-ці беларускіх спек- 
такляў, на якія кожны раз з'яў- 
лялася не меней за паўтысячы 
людзей». 

Спектакль у Нягневічах, аб 
якім расказала «Хроніка» (за да- 
зволам хадзілі за 18 км ажно 
чатыры разы), прайшоў у «ма- 
газыне» з вялікім поспехам. 
Сыгралі жарту 2-х дзеях студэнта 





Я.Хвораста «На паэтыцкай вы- 
шыні». Пасля п'есы былі дэкла- 
мацыі «Важная хвіга» і «Сабачая 
служба» Ядвігіна Ш., што ства- 
рыла надзвычай вясёлы настрой 
у публікі, у якой кожнае слова, як 
маланка, выклікала грымоты 
смеху. 
Велікодныя навіны на гэтым 
не канчаліся. Сучаснаму чытачу 
цікава пазнаёміцца з тэматыкай 
папулярных лекцый студэнтаў- 
беларусаў, прачытаных у гуртках 
ТБШ на калядныя вакацыі: «Што 
мы павінны ведаць аб сусвеце», 


. «Доля жанчыны на вёсцы», «Ча- 


лавек і хатняя жывёла», «Развіц- 
цё Беларускага адраджэнскага 
руху», «Цуды тэхнікі», «Беларускі 


. тэатр іягограмадскае значэнне», 


«Літаратура і яе грамадскае зна- 
чэнне», «Янка Купала -- прарок 
Беларускагаадраджэння», «Куль- 
турна-асветная самапомач сярод 
беларусаў», «Народ і асвета», 
«Штотакоелітаратура ідзеля чаго 
яна патрэбна», «Беларускія на- 
родныя песні». Лекцыі прачыталі 
студэнты Варшаўскага і Вілен- 
скага універсітэтаў М.Мілючанка, 
П.Першукевіч, П.Чэчка і М.Орса. 
Апошнія дзве лекцыі прачытаў у 
Беластоку Рыгор Шырма. 

У перадавым артыкуле пер- 
шага нумара «Летапіса» сфар- 
муляваны мэты і праграмы вы- 
дання: «Імкнуцца хаця ў рамках 
сваіх маленькіх магчымасцяў да 
заспакаення таго духоўнага го- 
ладу, які пануе на вёсцы, шукаючы 
шляхоў, што лучылі б паміж сабою 
шчырых і сведамых, але распы- 
леных па ўсёй Заходняй Беларусі, 
ідэйна адданых культурнай працы 
адзінак... Далейшую і шырэйшую 
праграму падкажа нам жыццё; 
бліжэйшаяж -- гэта праца нашага 
Таварыства, якое мае сваю гіс- 
торыю, вялікі культурны даробак 
на вёсцы і... вялікія страты». 

(Працяг будзе.) 
Ірына КРЭНЬ. 

НАША СЛОВА, Ме5, 1996 


Да 75-годдзя Таварыства беларускай школы 


Хроніка ТБШ 


«“, Жыцдьде і прада Ельдаўскага гуртка. Мінулай восені гуртком 
была зроблена пастаноўка льесы Тагабочнага ,Змагары за ідэю“. Ня'гле- 
дзячы на балота і цёмныя васеньнія вечары публікі сабралась вельмі 
многа; маладыя ішлі з ліхтарамі. старэйшыя ехалі фурманкамі са ўсіх 
акалічных вёсак. Перад падняпьцем заслоны саля ўжо была бітком набіта 
народам. Як самая пьеса, так і нашы змагары за беларускую культуру, 
якія на сцэне без ніякага закіду выконвалі свае ролі, прыводзілі глядзель- 
нікаў у захопленьне; сыпаліся войдгскі, пахвалам ня было канца. Здава- 
лась сабраныя, як галодныя, лавілі на ляту кожнае слова артысты. Відаць 
было, што гатыя словы будзілі надзеяй, грэлі ад веку змучаныя душы, 
прыцягалі да сябе, як сонца кветку пасьля непагоды. Чалавек мімавольна 
пераносіўся ў няведамую краіну жыцьцёвых мар. Чуцён быў здаровы 
сзмех, знак агульнага задаваленьня. Чуткая працоўная беларуская душа, 
узварушаная абразком гаротнага сялянскага жыцьця, не магла стрымацца 
ад сёлёз, асабліва пры апошняй зьяве Калістрата і Антона. Пасьля спэк- 
такля адбыліся танцы. Моладзь дзякавала нашым артыстам і прасіла ла- 
дзіць спэктаклі, як можна часьцей. 

На каляды ставілі тры абразкі: ,Антось Лата“, Т. Гушчы, «Заручыны 
Паўлінкі“, Ф. Аляхновіча і «Лекары і Лекі“, А. Гаротнага. Народу сабралась, 
як ніколі; была моладзь з далёкіх за 15 кўм. адлеглых вёсак. Увесь 
спэктакль прышлося адыграць два разы і кажды раз саля была перапоў- 
нена народам. Падчас першага сэансу публічнасфць у суседніх хатах 
ждала на другі. Старыя людзі гаварылі, што даўней гэтак ішлі толькі на 
фэст да Жырава (Жыровіцкі манастыр каля Слоніма), а цяпер на белару- 
скае прадстаўленьне. Усё гэта сьведчыць аб тым, што беларуская моладзь 
нарэшце ўгледзіла адзіны свой шлях, шлях культуры, які вядзе да палеп- 
шэньня нашага гаротнага, мужыцкага жыцьія. 

Дня 22 студзеня г. г. Часта наша моладзь затрымоўвалась над пы- 
таньнем, як прачытаць у гуртку навукова-популярную лекцыю. З браку 
сваіх культурных сілаў мы запрасілі з Вільні сэкрэтара Галоўнае Управы 
грам. Шырму, які прачытаў у нашым Народнам Доме дзрве лекцыі--21-га 
студзеня на тэму: ,Што такое літэратура і дзеля чаго яна патрэбна", 
22 студзеня на тэму: .Песьня у жыцьці народаў і беларуская народная 
песьня“. Ня гледзячы на вялізарную сьнежную завею зыйшліся сябры 
з усіх акалічных вёсак у адлегласьці чатыры, пяць і дзевяць кілямэтраў; 
ішлі па калені ў сьнягу, хлапцы і дзяўчаты, наражаючы жыцьцё на небясь- 
пеку, толькі каб пачуць жывое роднае беларускае слова. Лекцыі далі нам 
вельмі многа. Першая -- адчыніла вочы, як правідлова глядзець на літэ- 
ратуру, разумець яе характар і значэньне, -- другая--як трэба цаніць 
сваю народную песьню, як творчасьць мінулых пакаленьняў, праз якую 
можна адчуць і зразумець жыцьцё Беларускага Народу. Пасьля лекцыі 
гр. Шырма запісаў 15 арыгінальных мэлбдый з нашае вёскі. Доўга пасьля 
мы гутарылі і разьбіралі чытанае, прыпаміналі вялікую заслугу найлепшых 
сыноў Беларусі Якуба Коласа і Янкі Купалы, якія кінулі ў масы агнявыя 
іскры культурна-нацыянальнага адраджэньня, сяньня гэтыя іскры палаюць 
нід Беларусьсю вялікім і яркім агнём. Чытаючы творы нашых паэтаў мы 
здабываем веру і глыбокае пераконеньне, іцто ніякая сіла ня можа спы- 
ніць адраджэнскага поступу нашага народу. Вельмі пожадана, каб гэткія 
Лекцыі адбывалісь часьцей. 

Дня 26 лютага ставілі «На вёсцы“, Ф. Аляхновіча І Міхалку" --пера- 
клад з польскага. Быяі дэклямацыі вершаў. Пасьля спэктаклю адбыліся 
танцы. Агульнае зацікаўленьне, як заўсёды, было вельмі вялікае. 

Дня 17 красавіка на другі дзень Вялікадня адыгралі ,Апошняе спат- 
каньне“, У. Галубка. Наша драматычная сэкцыя не шкадуючы энэргіі 
ахвярна ідзе наперад. Бракуе товькі добрае дэкарацыі на сцэне. «Апошняе 
спатканьне? не дало глядзельнікам сьмеху -- наадварот сьлёзы. Вельмі 
многа глядзельнікаў плакалі ад пачатку да канца спэктаклю. Калі адзін 
З артыстаў зьвярнуўся да аднае такое асобы, просячы выбачэньня за 
сьлёзы, дык пачуў такі адказ: ,О, не! Мы павінны дзякаваць усёй драма- 
тычнай сэкцыі і гуртку, што паказалі нам праўдзівых, шчырых змагароў 
нашага адраджэньня, палепшаньня нашага нялюдзкага жыцьця. Нашыя 
сьлёзы ня былі сьлязьмі роспачы, а радасьці, што ўсё-такі ёсьць людзі), 
якія не шкадуюць нават жыцьця для дабра Беларускага Народу“. 


На здымках: 
Пятро Першукевіч, 
студэчт Віленскага 
універсітэта, ак- 
тыўны ўдзельнікад- 
раджэння. Памёр у 
Наваградку ўснеж- 
ні 1933 г. 

Славуты «ма- 
газын», пабудава- 
ны яшчэ за пан- 
шчынай, які аран- 
даваў Нягневіцкі 
гурток ТБШ. (Малю- 
накРамана Сцяпа- 
навіча Лецкі). 





гіз 

Справы музейныя 

У Нацыянальным навукова-асветным цэнтры імя 
Ф.Скарыны, у гістарычнай зале, дзе калісьці працаваў 
Інстытут беларускай культуры, зараз месціцца музей. 
Дзеючая экспазіцыя «Беларусы ў свеце» расказвае пра 
знакамітых суайчыннікаў, якіх лёс раскідаў па розных 
кантынентах. Экспазіцыя ўвесь час узбагачаецца 
творамі выяўленчага мастацтва, асабістымі рэчамі, 


«Уздым» -- гэта Адраджэнне 


Са старшынём Беларускага культурна-асветніцкага таварыства «Уздым» 
г.Даўгаўпілса, сябрам рады Згуртавання беларусаў свету «Бацькаўшчына», 
паэтам Станіславам Валодзькам гутарыць карэспандэнт «Нашага слова» 
Людміла Рублеўская. 


тую старонку «Беларус Латгаліі». Ас- 
вятляем там сваё жыццё, даём навіны 
з Беларусі. 

-- Дарэчы, у тым нумары газеты, 


рукапісамі, фютадакументамі, іншымі рэліквіямі. У 


апошні час яна папоўнілася бюстам вядомагагісторыка 1 


Міхася Белямука, а таксама рэчамі і матэрыяламі, 
звязанымі з удзелам апошняга ў культурным жыцці. 
Кліўленда (ЗША). 


Бюст атрыманы ад аўтара, скульптара Аляксандра 


Летуна, а ўсё астатняе -- ад Тамары Белямук, пры 1! 
ўдзеле каторай быў створаны стэнд, які, на думку 1]. 
спадарыні Тамары, дапаўняе і пашырае сказанае пра і 
яе мужа ў Беларускай гістарычнай энцыклапедыі. і 
Матэрыялы стэнда сведчаць, што Міхась Белямук і 
актыўна гуртаваў і аб'ядноўваў беларусаў у замежжы, 1 
быў ініцыятарам і фундатарам многіх добрых спраў. і 
Напрыклад, удзельнічаў у заснаванні Кліўлендскага і 
аддзела Беларуска-амерыканскага задзіночання, ў 
Згуртавання беларускай моладзі, якое потымузначаліў, І 
ініцыіраваў (і фундаваў) выданне часопіса «Полацак». І 
Унікальныя экспанаты стэнда: копія Крыжа Ефрасінні І 
Полацкай, сярэбраная плакетка-іконка Ефрасінні і 
Полацкай (скульптар П.Вінчы), каляровы партрэт 1 


Францішка Скарыны. 

І.КРЭНЬ. І 


-- Утвайго цяперашняга візіту на 
Беларусь -- афіцыйная прычына? 

-- Я прыехаў з дэлегацыяй ад бе- 
ларусаў Латвіі з мэтай перадаць у 
Адміністрацыю Прэзідэнта Беларусі 
зварот, у якім просім паспрыяць ад- 
мене візавага рэжыму для паездак з 
Латвіі на Беларусь. З Адміністрацыі 
Прэзідэнта наснакіраваліданамесніка 
міністра замежных спраў спадара 
Міхаіла Хвастова. Размова з ім адбы- 
лася канструктыўная, чакаем цяпер 
станоўчых вынікаў. З увядзеннем 
візавага рэжыму ўзнікнуць вялікія 
цяжкасці і для беларусаў, чые родзічы 
жывуць у Латвіі, і для латвійскіх бе- 
ларусаў, што захочуць наведаць на 
сваёй радзіме бацькоў, сваякоў. Для 
збору подпісаў пад зваротам быў 
арганізаваны пікет ля консульства Бе- 
ларусі ў Латвіі. Сабрана каля тысячы 


подпісаў, але, зразумела, калі спа- 
трэбіцца, можна сабраць нашмат 
больш. 

-- Якгуртуюцца беларусы Латвіі? 
Які твой удзел у справах бела- 
рушчыны? 

-- Трохі нечакана для мяне самога 
мяне нядаўна абралі старшынём рады 
нашага таварыства «Уздым», таго 
самага таварыства, ля вытокаў якога я 
стаяў. Матэрыяльна я з гэтага, зра- 
зумела, не маю нічога, акрамя тых 
клопатаў, якія атрымаў у дадатак. 
Наша культурна-асветніцкае тава- 
рыства ўваходзіць у «Бацькаўшчыну». 
Ужо году Даўгаўпілсе выдаецца газета 
«Прамень». Наклад яе -- тры тысячы 
асобнікаў. Займелі магчымасць раз у 
квартал выдаваць беларускую ста- 
ронку ў маскоўскай расійскамоўнай 
газеце «Латгалас лайкс». Назвалі гэ- 

што ты прывёз, ёсць матэрыял пра 
нядзельную беларускую школку... 

--Так, адкрыццё гэтай школкі было 
для нас радаснай падзеяй. Яно ад- 
былося ў кастрычніку мінулага года.. 
Колькасць дзяцей пакуль не вельмі 
вялікая -- усяго дзесяць, але ёсць 
спадзяванне, што будзе больш. 

-- Шмат гаворыцца пра нізкую 
нацыянальную свядомасць белару- 
саў, у тым ліку тых, што жывуць за 
мяжой... Хто з латвійскіх беларусаў 
больш прыхінаецца да вашага та- 
варыства -- з ліку інтэлігенцыі, ра- 
бочых, бізнесменаў? 

-- Вядома, інтэлігенцыя. Бізнес- 
мены ўвогуле стаяць у баку. Нават тыя, 
што маглі б аказаць таварыству да- 
памогу, пакуль гэтага рабіць не спя- 
шаюцца. Чаго нельга сказаць пра 

(Заканчэнне на с.7.) 

НАША СЛОВА, 195, 1996 

Масару ІБУКА 


Пасля трох ужо позна 


(Працяг.) 


Дзіця, народжанае ад 
бацкі-вучонага, не 
абавязкова стане 


вучоным 

Я часта чую, як маці кажуць: 
«Напэўна, мойсын пайшоў у баць- 
ку, у яго зусім няма музычнага 
слыху» ці «Мой муж -- пісьменнік, 
таму наша дзіця піша добрыя 
сачыненні». 
рыць прымаўка, «Яблыкадяблыні 
недалёка падае» ці, як кажуць у 
Японіі, «З цыбуліны не вырастае 
ружа». Сапраўды, бываюць вы- 
падкі, калі сын вучонага робіц- 
ца вучоным, а сын гандляра -- 
гандляром. Але гэтыя выпадкі не 
азначаюць аднак, што прафе- 
сійныя якасці былі перададзены 
дзецям з генамі. Ад моманту на- 
раджэння іх, напэўна, выхоўвалі ў 
такім асяродку, які даводзіў ім, 
што яны павінны працягваць 
справу бацькі. Акаляючы асяро- 
дак, які стварылі бацькі, робіцца 
асяродкам дзіцяці. Ён развівае 
ягоздольнасці дапрафесіі бацькі, 
абуджаючы цікавасць да гэтай 
прафжсіі. 

Калі б паходжанне было вы- 
значальным фактарам у фармі: 
раванні здольнасцей, дык тады 
дзеці пакаленне за пакаленнем 
успадчыннівалі б прафесіі баць- 
коў. Алежыццё нашмат цікавей, і. 
не такія ўжо рэдкія выпадкі, калі 
дзіця вучонага робіцца скрыпа- 
чом, а ўрача -- пісьменнікам. 

Дастаткова проста паглядзець 
на людзей, побач з якімі вы 
жывяце, каб убачыць, што дзіця 
таленавітых бацькоў не абавяз- 


называе дзіця «не вартым свайго 
бацькі», хаця можнасказаць, што 
дзіця не адказвае за тое, кім яно 
стала, бо менавіта асяроддзе яго 
дзяцінства зрабіла яго нявартым. 

І наадварот, дзіця, народжа- 
нае ад абібока і п'яніцы, можа 
зрабіццацудоўным інжынерам ці 
мастаком. 

Менавіта дзякуючы акаляю- 
чаму асяроддзю і жыццёваму во- 
пытудзеці, такіяаднолькавыя пры 
нараджэнні, вырастаюць з роз- 
нымі здольнасцямі іхарактарамі. 

іншымі словамі, прафесія і 
здольнасці бацькоў неаказваюць 
прамога ўплыву на фармаванне 
здольнасцяў і характару дзіцяці. 
Можна толькі сказаць, што пры- 
чынатаго, што сын урача робіцца 
ўрачом, у тым, што ён выхоўва- 
еццаўатмасферы лекавых пахаў, 
людзей у белых халатах і пацы- 
ентаў. 











Таццяна ФАМІНА, 


Канешне, як гаво-. 


Сёння дзіця будзе зусім 
іншым, чым учора 

Мы не заўсёды да драбніцаў 
заўважаем, як растуць нашы 
дзеці, таму што бачым іх кожны 
дзень. Але ж яны развіваюцца 
нашмат хутчэй, чым мы думаем. 
Прафесар Жан Піяжэ, сусветна 
вядомы швейцарскі спецыяліст 
па псіхалогіі развіцця, стварыў 


- тэорыю фазаў росту, назіраючы 


за развіццём трох сваіх дзяцей. І 
чым больш я чытаю ягоныя кнігі, 
тым вастрэй адчуваю важнасць 
правільнай адукацыі і асяродку 


(на кожнай стадыі развіцця. 


Па назіраннях Піяжэ нована- 
роджанае ссе ўсё, што трапляе 
яму ў рот, а ўжо праз 20 дзён 
пасля нараджэння будзе піць 
толькі малако і пачне настойліва 
яго патрабаваць. 

Праз З месяцы ўдзіцяці разві- 


“ваецца жаданне дацягнуцца 1 


пакратаць што-небудзь, напрык- 
лад, ляльку, што вісіць над ка- 
лыскай, і робіць яно гэта з вя- 


лізным задавальненнем. А ў: 


паўтара года гэтае ж дзіця зда- 
гадаецца, што калі нельга да- 
цягнуцца рукой да пажаданага, 
дыкможнадастаць палкай. Пасля 
г гадоў яно ўжо спрабуе суаднесці 
словы з абстрактнымізначэннямі, 
хаця іразумее іхчаста па-свойму. 
Напрыклад, звязвае слова «муж- 
чына» толькі са сваім татам ці 
дождж з прыбіраннем вуліц па- 
лівальнай машынаю. 

Дзіця развіваецца з уразлівай 
хуткасцю і фізічна, і разумова. 
Таму так важна, каб яго развіццё 
правільнастымулявалася на кож- 
най стадыі. Каб дасягнуць гэтага, 
бацькі павінны вельмі ўважліва 
назіраць за тым, што і калі не- 
абходна дзіцяці, што яму цікава, 
таму што менавіта бацькі бліжэй 
усіх да яго. Гэтак жа, як важна 
выбраць правільны час для вы- 
вучэння замежнай мовы, так існуе 
іадпаведнычасдля кожнага этапа 
ранняга развіцця. 

Напрыклад, навучыць дзіця 
катацца на ролікахужо паслятаго, 
як яно навучыцца хадзіць, над- 
звычай складана, а прыкладна ў 
той жа час, як яно вучыцца ха- 
дзіць, можна, і праз пару месяцаў 
з яго атрымаецца цудоўны Фі- 
гурыст. 

Амерыканскі псіхолаг Макгроу 
правяла эксперымент з двума 
блізнятамі. Яна навучыла іх ка- 


“тацца на каньках, калі аднаму 


было 11, адругому -- 22 месяцы. 
Вынікі былі відавочна розныя: 
дзіця, якое навучылі раней, мела 
нашмат большыя поспехі. 
Дасюль мы ўскладняем дзе- 
цям жыццё, калі лічым, што рана 


вучыць іх таму ці іншаму, і такім ! 


чынам губляем «лепшы час». 
(Працяг будзе.) 








Захапленне, пра якое мы паведамляем сёння, 
перарасло звычайную забаўку дзеля душы, дзеля 
адпачынку пасля цяжкай працы. Краязнаўства, а 
менавіта так яно называецца, апроч маральнага 


гзадавальненняаднамучалавеку можа паслужыць 


навукоўцам, усяму нашаму народу. Прыватныя, 
здавалася б, зборы -- неацэнны скарб для навукі. 
Любі свой край! Гэтыя словы для Аляксандра 


“Мазура з вёскі Дуброва Шацілкаўскага (цяпер 


Светлагорскага) раёна даўно сталі справай. Ужо 
шмат гадоў ён збірае назвы ўрочышчаў, палеткаў, 
лясоў і паселішчаў наваколля роднай вёскі. 
Чытаючы ягоныя запісы, здзіўляешся трапным, 


вобразным слоўцам, якія выкарысталі ці прыду-. 


малі дубраўчане, каб адрозніваць навакольныя 
мясціны. 


Краязнаўства 


Найперш пра самую вёску Дуброва. Яе гіс- 
тарычная частка ўмоўна падзелена на Дайнекі, 
Буслыі Карпілаўку. Назвыўсіх пералічаныхчастак 
звязаныя з прозвішчамі жыхароў. І цяпер тут 
пераважаюць мясцовыя прозвішчы -- Бусел, 
Дайнека. 

Калі параўноўваць сучасныя карты з тымі, што 
быліскладзеныя раней, то кідаеццаў вочы, штона 
новых картах адсутнічаюць некаторыя паселішчы, 
пераважна фальваркі і хутары, якія цяпер не 
існуюць. Розны лёс напаткаў гэтыя сядзібы ды іх 
жыхароў. Людская памяць аднак захавала іх 
назвы. Ёльнікі (тры двары), Гумнішча, Сецішча, 
Бугаў, Малое Вяльчо (усе па два двары). Толькі 
ўспаміны засталіся ад паселішчаў (дакладней, 


' 


«Вырова ва 


тапанімачны ўмала Ф 
наба кеарях. “ 

хутароў) Падзельніцкі, Грыноўка, Масцішча, 
Кадаўбы. Цікава, што іх назовы не паўтаралі 
прозвішчы жыхароў, што гаспадарылі там. 

Усе пералічаныя паселішчы напярэдадні 
Другой сусветнай вайны напаткаў незайздросны 
лёс: ці то па ўласнай волі, ці з дырэктывы ўладаў 


сусе яны былі перанесены ў буйнейшыя вёскі. 


Навакольныя ляскі, лясочкі, гаі напаткаў лёс 
згаданых паселішчаў. Некаторыя з іхяшчэ існуюць, 
але даўнія іх назовы пераважна не выкары- 
стоўваюцца, знікаюць. 

Акапаны лясок-- лес на ўскрайку Дубровы, які 
ўзвышаецца міжтарфяных палеткаў, што з'явіліся 
на месцы былога балота. Гэтая назва, магчыма, 
паходзіць ад прыроднага месцазнаходжання: 
лясок адрэзаны ад іншых паніжэннямі. Воўчы 







Захапленні -- НорЫіез І 
лясок -- гэтую назву цяпер не пачуеш, бо пакаці 
таго лесу. На тым пясчаным узгорку на левым 
беразе ракі Іпы цяпер сенажаць. Косяць сена ЧІ 
там, дзекалісьці былі Гоманаўлясок і Занцаўгруд. 
Назва апошняга пайшла, відаць, ад уласнага імя. 
Магчыма там жыў чалавек прозвішчам Зан або і 
Занко, а, магчыма, з ім штосьці здарылася ў гэтым 
лесе. 

Асінаўка, Бярозаўка, Зялёнае, Крушнікі 
(верагодна, ад крушыны) -- назвы даволі праз- І 
рыстыя. А вось іншыя найменні лесу! Каб раз- ў 


“гадаць іхсэнс, трэба было папытацца ўстарэйшых ] 


жыхароў, даведацца значэнне некаторых дыя- 
лектных словаў ці адметных мясцовых словаў, 
словазлучэнняў. Новіны -- назва паходзіць ад 
слова новы, нові -- пакінуты палетак, які зноў І 
пачалі араць. Таўсты сьнет -- гэта назва звязана Б 


гЗ бортніцтвам. Магчыма ў тым лесе бортнікі мелі 


свае дзялянкі. Сьнет-- тоўсты дубовы (або іншага і 
дрэва) аполак, які мацуюць падборць. Старэйшыя Я 
людзі казалі, што там раслі вельмі тоўстыя дрэвы. 
Не ўдалося разгадаць таямніцу назваў Ацяты, “ 
Ускоравень ды Шыбенка. Апошняе, верагодна, ад 1 
шыбаваць, магчыма, -- далёкае месца. Але не, 
выключаны І такі варыянт -- ад шыбеніца. 
Вал і Кадаўба -- гэтыя назвы, на наш погляд, і 
зразумелыя: лес, панішчаны ветраломам, ды 
лясное ўрочышча, дзе раслі дуплістыя дрэвы, з і 
якіх выраблялі посуд -- кадаўбы. Але, як вядома, і 
простыя разгадкі -- памылковыя. А вось калі 
дашукацца да сапраўднага значэння, можа рас- ў 
крыцца невядомая старонка гісторыі. 
Сапраўднымі помнікамі працавітым людзям 

могуць стаць назвы поля, палеткаў, калісьці ад- 
ваяваных у балота, леса. Асінава даліна, Буда, Ё 
Ельніцкі, Красны барок, Калінаўшчына, Муляцін д 
-- нехта ж першым выцерабіў ляда, пасеяў тут 
збажыну. Але, каб даведацца -- хто, то для гэтага 
трэба пашукаць і ў архівах. А што схавана ў наз- Ч 
вах: Брышта, Вуцьвінка, Жыдаўшчына, Карміч 
Лаза, Рабінаў курган, Саланец, Сецішча? і 
Калісьці балота было тыповым палескім кра- д 
явідам. Мясцовыя людзі звязалі з гэтымі абшарамі 
сваё жыццё, свой лёс. То і назвы даваліся -- як 
імёны: Вубядзе, Кіслы мох, Муліцішча, Свішчук, і 


Сухі лясок. 


Гэтыя помнікі нашай мовы і гісторыі трэба ша- ; 
наваць і захоўваць. і 
Аляксандр МАЗУР. 

кандыдат медыцынскіх навук 


Не прайшло і палавіны зімы, а шмат 
хто двойчы хварэў на грып або на вострае 
рэспіратарнае віруснае захворванне. 
Прычына адна -- слабая імунная сістэма. 
Што ж спрыяе імунадэфіцыту? 

Ці ведаеце, што вірусным інфекцыям 
спрыяе наша ежа. Людзі «еўрапейскага 
тыпу харчавання», хто спажывае высо- 
какаларыйныя, багатыя на вугляводы 
стравы, тарты, пірожныя, шакалад, сала, 
кулінарны тлушч, какаву, каву, павінны 
ведаць, што згаданыя харчы ўтрымваюць 
вялікую колькасць аргініну -- аміна- 
кіслаты, якая можа выклікаць актывацыю 
вірусаў, што знаходзяцца ў чалавечым 
арганізме. Аднак, калі ў ежы пераважае 
іншаяамінакіслата- лізін, топачынаецца 
змаганнез вірусамі. Лізінам багатыя бялкі 
расліннага (боб, гарох, соя, арэхі, сла- 
нечнікавыя семкі) і жывёльнага пахо- 
джання. 


Вельмі карысныя для падтрымання 


“адь аряйнй з: усыыя зядыяа ан цыдйер збх рэд. В: ў ца асе 


б РОЕ: Катипікаі.ога 2014 


“яблыках, 


ба табака цару ыа: Г 


Грып можа вярнуцца 


нармальнага стану арганізма біяфла- 
ваноіды, якія ўтрымваюцца ў цыбулі, 
цытрусавых, у ягадах глогу, 
хурме. Біяфлаваноіды валодаюць 
супрацьзапаленчымі, супрацьалергіч- 
нымі і антыаксідантнымі ўласцівасцямі. 
Ёсць яны і ўаптэчным леку -- кверцэціне. 

Памятайце, што цыбуля -- універ- 
сальны прыродны лек, менавіта ў ёй ды ў 
часнакуёсцьшмат антыбіётыкаў -- фітан- 
цыдаў. Яны бароняць наш арганізм ад 
шмат якіх хваробаў, у тым ліку анкала- 


“.- гічных і грыпу. Але трэба памятаць, што 


лішак фітанцыдаў не патрэбны: дастат- 
кова 2--З зубкі часнаку на суткі. 

Неўсе ведаюць, што цукар «вымывае» 
кальц з касцей, мышцаў і сасудаў, робіць 
крохкімі, рыхлымі, што спрыяе пранік- 
ненню і распаўсюджванню інфекцыі. Але 
гэтаму можна запабегчы, спажываючы 


“буракі, боб, гарох, сою. 


А што да БааА то не настолькі яна 


адкат тыя була аа зы іуеу ым параў аза мыза ц. ц а 


карысная, каб есці яе тры разы на дзень. 
Вараная ці параная бульба спрыяе бра- 
джэнню ў страўніку, а вітаміны ды мікра- 
элементы, якіх багата ў сырой бульбе, 
нішчацца пры тэрмічнай апрацоўцы. 

Паўсядзённыя клопаты пра дом, 
сям'ю, фінансавыя праблемы вядуць да 
стрэсавага стану. На жаль, праз стрэс не 
толькі траціцца запас энергіі, але і, якужо 
згадвалася раней, разладжваюцца функ- 
цыіарганізма. Прыкладам, наднырачнікі, 
якія рэгулююць секрэцыю гармонаў, пер- 
шымі падпадаюць пад адмоўнае ўздзе- 
янне стрэса. Памятайце, што адпаведнымі 
антыстрэсавымі ўласцівасцямі валода- 
юць вітаміны групы В, якія ў спалучэнні з 
мікраэлементамі стымулююць дзейнасць 
кары наднырачнікаў. 

Дзеля паляпшэння адаптацыі арга- 
нізма да знешняга ўздзеяння, а таксама і 
папярэджання грыпу спажывайце так 


званыя адаптагены. Так называюць лека- 


І 
і 
; 
і 
: 
выя прэпараты, атрыманыя з жэньшэню, І 
элеўтэракоку, астрагала, сафоры, пчалі- ў 
нага матачкавага малачка. Майце на ў 
ўвазе, што мёд, які спажываюць пры 
вірусных захворваннях, можна раіць не і 
ўсім. Трэба ведаць, што вельміўражлівыя . 
наягоалергікі ды хворыя, хто мае паніжа- " 
ную кіслотнасць страўнікавага соку. і 
Падчас эпідэміі грыпу асабліва ўваж- ў 
нымі трэба быць людзям, хто мучыцца ад ў 
розных парушэнняў органаўстрававання. 
Хранічныя хваробы горла (фарынгіты, і 
ларынгіты, танзіліты) і дыхальных шляхоў 3 
(бранхіты), а таксама курэнне аелаблагц 
юць устойлівасць тканак гэтых органаў. Ў 
Тое ж можна сказаць і пра цукровы Ё 
дыябет, анкалагічныя хваробы, паніжэн- ў 
ні функцыі шчытападобнай залозы. Усе 
яны значна аслабляюць арганізм. А таму : 
трэба не спадзявацца, што грып вас ў 
абміне, але загадзя зрабіць усё, каб яго : 


папярэдзіць. 


жох. ый. сас наб ыа сай-.. зра” МЫ зана са; 

ВУЧЫМСЯ 


Вікторыя ЛЯШУК, 
кандыдат філалагічных навук 





Практычная стылістыка 


З гісторыі красамоўства 
на Беларусі 
«Мир створита...» 


Знешнепалітычныя і эканамічныя 
стасункі Полацкага і Віцебскага княстваў 
адлюстраваны ў Грамаце князя Гер- 
дзеня" 1264 года, копія якой, зробленая 
ў той жа час, захавалася ў Рыжскім 
гарадскім архіве. Гэты распарадчы да- 
кумент змяшчае міждзяржаўнае пагад- 
ненне абтэрыторыях і гандлёвых зносінах 
паміж імі. 

Стыль граматы адпавядае афіцый- 
най вуснай прамове, што яскрава пра- 
яўляецца ўжо ва ўступе, дзе змацы- 
янальна і строга, праз маральна-філа- 
софскія высновы, падкрэслена прыяз- 
наестаўленнекнязядаўсіх асобаў, каму 
трапіць грамата; выказана ўпэўненасць 
у яе дзяржаўнай значнасці і куль- 


турна-гістарычнай каштоўнасці. Сцісла, 


у форме канстатацыі, выкладзена сут- 
насць узнікнення дакумента, названы 
суб'екты пагаднення: беларускі бок на- 
званы па прыналежнасці да княстваў - 
палачане івіцьбічы, адругі-- пададзены 
найменнямі пасадаў з адзнакай дзяр- 
жаўнай прыналежнасці: «Князь Гердень 
кланяеться всемь темь, кто видить сую 
[гэту] грамоту. Тиелюди, што ныне живи 
суть [жывыя], а темь, кто на после 
приидуть, тБмь вБдомо буди [вядома 
будзе], какмир есмы створили промежи 
[паміж] местеря [магістрам ордэна] и с 
ратьманы [ратманамі (радцамі магіст- 
рату)] Рижьскыми и с Полочаны и 
Видьбляны». 

Наступная кампазіцыйная частка, 
рэзалюцыйная, па сучаснай класіфіка- 
цыі з'яўляецца дакументам агульнай 
формы, бо ў дамове не канкрэтызаваны 
прыватныя выпадкі ўзаемадачыненняў. 

Змест граматы падпарадкаваны па- 
дзейна-сітуацыйнай логіцы іўвасоблены 
ў трох узаемазвязаных, узаемадапаў- 
няльных выказваннях (тоесныхсучасным 
заканадаўчым артыкулам). іх фармаль- 
най мяжой выступае двойчыўжыты выраз 
верху того [да таго ж], які мае далу- 
чальнае значэнне. 

У першым з выказванняў прыведзены 
юрыдычныя падставы правамоцы зем- 
Ляў: «...отступити, што есть Лотыголь- 


ская земля; какне вьступати ся на тую : 


землю, што князь Констянтин"" дал 
местерю с своею братьею, с своею 
грамотою и с печатью, ...боле на ту 
землю не поискывати [не дамагацца]». 

Другое выказванне мае мэтай спы- 
ніць законам рабаванне Полацкага 
княства: «Верху того, про ту пакость 
[рабаўніцтва], што ся врозмирьи [без- 
законні] створило [утварылася] ...отсту- 
пити, што Руская земля словеть [за- 
вецца] Лолочькая; от тое земли мес- 
терю и братьи его отступити с всею 
правдою». 

У трэцім выказванні ўагульным плане 
пералічаны найбольш важныя правы і 
абавязкі суб'ектаў дамовы з уласцівай 
юрыдычна-прававому выкладу даклад- 
насцю і дэталёвасцю: «Верху того Не- 


мечькому гостю [купцу] в Полочьскую 


волно[вольна] ехати и торговати, купити 
и продати, тако же Полочаном і Ви- 
диблянину волно гостити [ездзіць 
гандляваць] в Ригу и на Готьскы берег. 
А где будеть кто кому виноват, в Том 
городе правити [Ісудзіць, разглядаць 
справу], где тот человьк живеть, инде 
[на іншым месцы] суд ему не искати; в 
которой волости человёк изБиниться 
[правініцца], ту [тут] ему правду дати 
[судзіць.]...» 

Як доказ дзейнасці дамовы ў канцы 
граматы адзначана выкананне пагад- 
нення. Як і ўся папярэдняя, гэтая інфар- 
мацыя юрыдычнага зместу аформлена 
праз слоўны ісінтаксічны паўтор (пры гэ- 
тым заменены месцамі назвы суб'ектаў 
іаб'ектаў дамовы): «...што словеть Лоты- 
гольская земля, от того ся отступили с 
всею правдою; местерь такоже братья 
его отступили, штословеть Полочьская 
земля со всею правдою». Ёдпаведна 


афіцыйным стандартам, паведамляецца. 


б РОЕ: Катипікаі.ога 2014 


і час напісання граматы па сучаснаму 


летазлічэнню: «Сию грамоту тогды на- 
писана в Ризе, коли Бог был 1000 лёт і 
200 і 60 льт и 4 лБт по рожен [нара- 
джэнню] божим дьни за три дьни». 


У гэтым дакуменце выкарыстаны вя- 1 


домыя з граматы 1229 года юрыдычныя 
тэрміны (правда, мир, гость) і тэрмі- 
налагічныя словазлучэнні -- мир ство- 
рити (у грамаце 1229 -- мир утвердити), 
правду дати. Стылістычна адметным 
з'яўляецца слова розмирье, невядомае 


дяпер, аднак надзвычай суладнае бе- 


ларускай моўнай сістэме, якая ўключае 
аднакарэнныя яму слевы і іхфюрмы мір, 
мірыцца, змірыцца, прымірэнне і іншыя. 
Размір'е-- гарманічнае паводле фюрмы 
і выразнае паводле зместу. Тоесную 
марфемную будову маюць, напрыклад, 
добра вядомыя лексемы разводдзе, 
разладдзе, раздарожжа. Іх значэнні, а 
таксама кантэкст граматы дапамагаюць 
зразумець, што слова размирье абаз- 
начае “адсутнасць міру; бязладдзе; 


беззаконне; сутыкненне інтарэсаў і за- І] 


конаў розных дзяржаў; няўзгодненасць 
палітычна-эканамічнага жыцця на дзяр- 
жаўным памежжы”. Такая зместавая 
разнастайнасць спрыяе багаццю інтэр- 
прэтацыіслова, сведчыць пра'яго вялікія 
стылістычныя магчымасці. 

Словы з празрыстым значэннем, якое 
ўвасоблена ў форму, гарманічную моў- 
най сістэме, як згаданае размір'е, вы- 
значаюцца вобразнасцю, эмацыяналь- 
насцю, ацэначнасцю. Яны перадаюць 
логіку асваення і асэнсавання рэчаіс- 
насці ва ўзаемасувязі і ўзаемаабумоў- 


ленасці яе з'яў, прадметаў і рэалій. Такія 


словы прафесар Ф.М.Янкоўскі назваў 


гаваркімі. Гаваркія, напрыклад, -- абмя- І 


жоўваць, верхавіна, здарожыцца, сугуч- 
ча, дамова, а таксама ліпень, жнівень, 
студзень ды іншыя. Іх яшчэ называюць 
слоўнымі залацінкамі. У такіх словах 
жыве непаўторны дух мовы. Яны ў сваім 
суладдзі ўзнімаюцца на вышыню мас- 
тацтва, складаюць трывалы падмурак 
красамоўства. 

Грамата князя Гердзеня -- яскравы 
прыклад таго, што ў афіцыйным выказ- 
ванні прыкметай дасканаласці стылю, 
моўнага майстэрства паўстае трапяткое, 
жывое дыханне мовы, якая дапамагла 
«мір стварыці». 


“«“Гердзень (г.н. невяд. -- п. 1267) 
князь нальшчанскі і полацкі. Сын полац- 
кага князя Давыда Расціславіча. 


22 12. 1264 ад імя Полацка і Віцебска. 


вызначыў правілы гандлю і заключыў 
мірны дагавор з Рыгай і Готландам, 
паводле якога адмаўляўся ад Патгаліі і 
зямель, аддадзеных Ордэну яго папя- 
рэднікам кн.Канстанцінам. У 1266--67 
гг. на землі Гердзеня нападаў пскоўскі 
князь Доўмант (раней ён быў князем 
нальшчанскім -- Рэд.), убарацьбе з якім 
Гердзень загінуў. Гісторыкі М.В.Без- 
Карніловіч і А.К.Кіркор лічылі Гердзеня 
бацькам вялікіх князёў ВКЛ Віценя і 
Гедыміна». (БелСЭ. Т.3, с.437.) 
“Канстанцін, князь віцебскі іполацкі 
(ХІІ ст.). У 1262 годзе ўдзельнічаў у 
паходзе на Юр'еў супраць Півонскага 
ордэна. У Наўгародскім летапісе названы 


- зяцем Аляксандра Неўскага. У час між- 


усобіцы збягаў у Ноўгарад, пасля, відаць, 
вярнуўся ў Полацак, дзе ў 70-80 гады ХІІІ! 


стагоддзя княжыў Канстанцін Бязрукі., 


(БелСЭ. Т.5, с. 385.) 

Мікола Ермаловіч у «Старажытнай 
Беларусі» (с. 347) падае радкі з пэўнага 
літаратурнага твора: «Константин князь 
Полоцкий, нарицаемый Безрукий...» і 


згадвае, што «гэты твор з'яўляецца 1 
адзіным сведчаннем пра полацкага князя 1 


Канстанціна». Гады з 127 1па 1289могуць 


прыблізна. вызначаць час княжання ІТ 
Канстанціна. Сп. Ермаловіч не выклю- І 
чае, «што ў яго асобе мы маем таго ж І 
самага Канстанціна, які княжыў у По- І 
лацку ўжо раней, перад Гердзенам». 








Культура мовы 

Ці «ісціна» ў віне? 


Пытанне суіснавання словаў ісціна і 
праўда гучала яшчэ шмат стагоддзяў таму. 
Да прыкладу, у «Лексісе» Л.Зізанія старасла- 
вянскае истина перакладаецца на стара- 
беларускую мовусловам правда;у «Сіноніме 
Славенароскай» тое ж правда тлумачыцца 
стараславянскім истина. Гэтага дастаткова, 
каб пабачыць, што слова истиназ паходжання 
з'яўляецца стараславянскім, у адрозненне 
ад свайго пазнейшага ўсходнеславянскага 
адпаведніка правда. Таксама можна заў- 
важыць і выразнае размежаванне гэтых 
словаў паводле моўнай прыкметы. 

На пачатку нашага стагоддзя ісціна ўжы- 
ваецца пераважна як логіка-матэматычны 
тэрмін (М.Байкоў, С.Некрашэвіч. «Беларуска- 
расійскі слоўнік»). Гэты ж слоўнік, аднак, пе- 
ракладае беларускае праўда наступнаю 
параю: правда, истина. Беларускія адпа- 
веднікі расійскаму истина ў слоўніку В.Лас- 
тоўскага наступныя: праўда, істасць, істаўка, 
ісціца. 

Беларускае ж слова праўда на той час 
мела і зараз мае шырэйшы семантычны 
аб'ём, якісумяшчаеўсабе значэнні расійскіх 
словаў истина, правда. Пранікненне тэрміну 
ісціна замест праўды ў слоўнікі нашай мовы 
(М.Байкоў, С.Некрашэвіч; таксама і «Руска- 
беларускі слоўнік», 1994 г.), на мой погляд, 
тлумачыцца ўплывам расійскай мовы як 
носьбіта царкоўнаславянскае лексічнае тра- 
дыцыі на фармаванне беларускай тэрмі- 
налогіі. Штучнасць гэтагаслова ў беларускай 
лексіцы даволі выразна бачная на прыкладзе 
артыкула з РБС, 1994 г.: рас. истина -- бел. 


ісціна; рас. истинно -- бел. сапраўдна, рас. 
истинность -- бел. праўдзівасць. Паводле 
словаўтваральных законаў нашай мовы, 
вытворныя ад /сціна павінны мець у сваім 
складзе корань «ісцін-», але, насамрэч, іхняя 
словаўтваральная база -- аснова праўд-. 

Аднак, «прапіска» ў слоўніку зусім не аз- 
начае актыўнага існавання гэтай лексічнай 
адзінкі. Падобна на тое, што яна ўвогуле 
знікае, найперш праз сваю чужыню і, як вынік 
яе, адсутнасць аднакаранёвых словаў. Зда- 
ецца, адзінае, на што магла б разлічваць 
ісціна, -- гэта выкарыстанне яе ці ўлексічным 
пласце высокага стылю, ці ў тэрміналогіі 
дакладных навук. Але ні там, ні там яно, 
відавочна, не прыжываецца. Гэтак усе бе- .- 
ларускія пераклады Новага Запавету ў па- 
раўнанніз расійскімі радкамі: «...Богестьдух: 
и поклоняюіциеся Ёму должны поклоняться 
в духе и истине» (Евангелле паводле Яна, 4 і 
24) маюць наступныя: «...Бог ёсць дух, і тыя, 
што пакланяюцца Яму, павінны пакланяцца 
ў духу і праўдзе» (пераклады В.Сёмухі, а 
таксама Я.Пятроўскага). (Тое ж можна ска- 
заць іпраўкраінскія пераклады Новага Запа- 
вету). І, нарэшце, Тэрміналагічны слоўнік па 
вышэйшай матэматыцы для ВНУ (Мн., 1993) 
развязвае праблему з існаваннем слова 
ісціна ў нацыянальнай тэрміналогіі, пера- 
кладаючы истина як праўда, истинный як 
праўдзівы, сапраўдны. 

Нездарма ж у народзе кажуць: «Праўда ў 
агні не гарыць і ў вадзе не тоне», «Праўда 
наверх выйдзе». 

Антось КУЗЬМІЧ. 





Жывое слова 


Летуценка 


Да сотай гадавіны з дня народзін Ванды 
Лявіцкай рыхтавалася шчырая, цёплая 
тэленавела. Назвалі яе мы «Летуценніца з 
Карпілаўкі». Назва як назва. Крылатая, вы- 
вераная, дакладная. Мусіць, пра апантанага 
якойсь мрояй, ідэяй чалавека больш да- 
кладна іне скажаш. І ўсё ж мне штось муліла. 
Найперш, хацелася неякпазбегнуць, унікнуць 
падоўжанага (падвоенага) «нн» -- летуцен- 
ніца. Нават закралася жаданне выкінуць адно 
«Н». Але ў нашых слоўніках яно падвоенае. 

Такое жаданне ў мяне паўстае часта. 
Прыкладам, вельмі пакутую ад грувасткага, 
на маю думку, гучання слова словаў нара- 
джэнне, папярэджанне, адраджэнне. Ма- 
быць, кожны з нас адчувае, як цяжка вы- 
маўляць іх другую частку -- «джэнне». Але, 
хвала Богу, мы маем слова «народзіны». Яно, 
як мне падаецца, больш натуральнае для 
нашай мовы. 

Але вернемся да «летуценніцы». Мне 
муліла гэтае падвоенае -нн-. Не скажу, каб 
вельмі ўжо, а так, трошкі. Іншы гэта нават 
назваў бы густаўшчынай. Ну, але як бы яно 
там ні было, а муліла. 

Выказаў я гэтае сваё «муленне» творчай 


Свя 


(Заканчэнне. Пачатак на с.2.) 

-- Усе стараліся, мне цяжка каго і вы- 
дзяліць, але не магу не ўспомніць настаўніцу 
беларускай мовы і літаратуры Ірыну Мір- 
гародаву. З пяцікласнікамі яна ўдала правяла 
інсцэніроўку беларускіх народных казак і 
даволі захапляльную лінгвістычную гульню 
накшталт вядомага тэлевізійнага «Поля 
цудаў». У ходзе яе ставіліся пытанні на ве- 
данне гісторыі паходжання, сэнсавага «на- 
паўнення» беларускіх слоў. 

Прыемнай навіной для ўсіх стала выстава 
беларускамоўных насценгазет, прадстаў- 
леных вучнямі 8--11 класаў. Адны назвы чаго 
вартыя: «Не пакідайце мовы нашай бе- 
ларускай», «Слова -- не блудзі!», «Ад пра- 
дзедаў спакон вякоў» і іншыя. 

-- Што вас асабіста, як настаўніцу і 
кіраўніка суполкі ТБМ, найбольш уразіла, 
парадавала ў ходзе месячніка? 

-- Вельмі спадабалася выстава дзіцячых 
малюнкаў «Зямля пад белымі крыламі» -- па 
назве адной з лепшых кніг Уладзіміра Ка- 
раткевіча: Бадай на кожным другім малюнку, 
а іхсабралася мо сотня, можна было бачыць 
бусла - любімую птушку паэта, ды і кожнага 
шчырага беларуса. 

І, вядома ж, агульнашкольная вечарына 
па заканчэнні месячніка, прысвечаная 
творчасці Уладзіміра Караткевіча. Вялі яе 
вучні адзінаццатага класа Дзіяна Тышкевіч 


і Ваня Холадаў. Шмат новага пра гэтага 


брыгадзе, якая рыхтавала нарыс. Аасістэнтка 
рэжысёра Валянціна Палонская, родам яна з 
Капыльшчыны, дый кажа: «А давайце на- 
пішам «Летуценка!» Сказала, як штось га- 
товае, нязмушанае, для яе звыклае. І на- 
праўду, ці можа яшчэ быць што больш нату- 
ральнае для нашай мовы, чым форма слова 
«летуценка». 

З асалодай, насмакаваўшыся «летуцен- 
кай», я, паміж іншым, праз нейкі час па- 
цікавіўся ў Валянціны, адкуль да яе прыйшло 
гэтае слова: у нашых нарматыўных слоўніках 
яго няма. 

-- І сама не ведаю, -- адказала яна на 
гэта. -- Мне здаецца, я ведала гэтае слова 
заўсёды. Мне так здаецца... 

Ну, акалітак, калі няманіякіх пярэчанняў, 
калі слова «летуценка» кладзецца вам на 
душу і сэрца, то прымайце яго, вітайце, спа- 
жывайце на карысць нашай роднай мове. 

Цяпер будзем мець - для мужчын -- ле- 
туценнік і летуценец; для нашых мілых жан- 
ЧЫН -- летуценніца і летуценка. Выбірай на- 
любка! Такія бязмежныя магчымасці нашай 
мовы, такаяянарухомая, жывая, паддатлівая. 

Уладзімір СОДАЛЬ. 





тое 


пісьменніка і гісторыка даведаліся ўдзельнікі 
вечарыны ў часе сцэнічнай дзеі «Сустрэча з 
Караткевічам», у ролі якога выступаў той жа 
Ваня Холадаў, здзівіўшы і парадаваўшы ўсіх 
добрым веданнем жыцця і творчасці пісь- 


гменніка. Дарэчы, ён перачытаў усе яго 


апублікаваныя творы. 

На заключэнне фальклорны ансамбль 
сямікласнікаў выканаў песні, якія любіў 
Караткевіч. 

-- Ніна Серафімаўна, не сакрэт, што ў 
пераважнай большасці сем'яў бацькі раз- 
маўляюць дома і на рабоце альбо на ра- 
сійскай мове, альбс на «трасянцы». Як вы 
лічыце, праведзены месячнік акажа нейкі 
ўплыў на іх моўны «баланс»? 

-- Лічу, што нейкія «светлячкі» засталіся 
ў сем'ях, бо пасля месячніка мне на баць- 
коўскіх сходах маці вучняў расказвалі, што 
дзеці імкнуцца размаўляць з імі на бела- 
рускай мове, нават папраўляюць бацькоў, 
калі тыя збіваюцца на «трасянку». Гэта ўжо 
пэўная запеўка на будучае. Вядома, не 
блізкае, таму якспатрэбіццане адзін дзесятак 
гадоў, каб наша мова заняла свой пачэсны 
пасад. Хочацца верыць, насуперак пам- 
кненням прыхільнікаў русіфікацыі, што мы 
не станем нацыяй самазабойцаў. 

Распытваў Міхась ТЫЧЫНА, 

член Слуцкай гарадской рады 
Таварыства беларускай мовы 
імя Ф.Скарыны. 

Помнікі айчыннай кніжнасці -- гэта сапраўды ча- 





роўныя скарбонкі старабеларускага слова -- такога І 


багацця перыфразавай сінанімікі, такой паўнаты 
лексічнага фонду, такога творчага валодання мовай 
пазней не давядзецца ўбачыць -- з-за неспрыяльнага 
лёсу нашага прыгожага пісьменства. 

Экспрэсію, афарыстычнасць і лаканізм старажыт- 
ных помнікаў нельга зразумець без пранікнення ў свет 


тагачаснай мовы, праасаблівы вобразна-канкрэтныстан І 


якой мы ўжо пачалі гаворку ў сувязі з адметнасцю 
ўнутранай формыстарогасловаў Амасціконе 1282 года. 
Падобнае ў сучаснай мове здаецца нам амаль неда- 


сягальным, нават штучнымі прыёмамі, нягледзячы на 


- 


ўдасканаленне сінтаксічнай сістэмы, развіццё, бо 
адначасова адбывалася спрашчэнне граматыка-мар- 


фалагічных формаў, шматфункцыянальнае ўзбагачэнне. 


слоўнага запасу.НездармаГегель выказаў меркаванне, 
што мова багацейшая ў неразвітым, першабытным стане 
народаў і бяднее з цывілізацыяй істварэннем граматыкі. 
Вядомы нямецкі лінгвіст і збіральнік фальклору 
Якаб Грым так рэканструяваў ранні стан мовы: 
«Праявы мовы простыя, натуральныя, поўныя жыц- 
ця, падобныя дахуткага звароту крыві ў маладым целе... 
Словы тоўпяцца густым натоўпам, як сцябліны травы. 
Усе паняцці ўзнікаюць з пачуццёвага празрыстага 
сузірання, якое ўжо само было думкаю і ад якога ва ўсе 
Закі распаўсюджваліся элементарныя новыя думкі. 
Суадносіны слоў і ўяўленняў наіўныя і свежыя, але 
выказваюцца без прыхарошвання наступнымі, яшчэ не 
далучанымі словамі. З кожным сваім крокам мова 
разгортвае сваё багацце і здольнасці, але ў цэлым яна 
робіць уражанне пазбаўленай меры і ўпарадкаванасці, 
«бо святло і цень не маглі ў ёй якслед размеркавацца». 
Асноўнае, што падкрэсліваюць Гегель, Грым ды 
іншыя даследнікі, -- гэта вобразны стан старажытнай 
мовы, адметнасць яе граматыка-сінтаксічных сувязяў, 
што таксама захоўвалі ўнутраную фюрму слоў, з якіх 
развіваліся службовыя часціны. 
“Стылістыка, надзяляючы, можнасказаць, асабістым, 


«вобразнымхарактарам» кожнуючасціну мовы, акрамя 


таго, схільна выдзяляць у асобны пласт экспрэсіўна 
пазначальную лексіку. Вучоныя ацанілі вельмі высокую 
вобразную інфарматыўнасць экспрэсіўных слоў, што 
выдзяляюцца сярод лексікі нейтральнай, вобраз- 
насцёртай; менавіта праз іх трымаецца, адчуваецц 
навізна тэксту. 

Даследаванні лексіколагаў паказваюць, што ў 
вобразнайсістэме мовы найбольшая роля належыць не 
стылістычна (экспрэсіўна) адзначаным словам, аўласна 
функцыянальна-стылёвай канатацыі выкарыстанню 
«функцыянальна афарбаванай» лексікі... 

Да ліку канатантаў адносяцца словы т.зв. «змацы- 
янальнайлексікі», зместам якіх з'яўляецца абазначэнне 
эмоцый, пачуццяў: товаристве добром, кохает, веселит 


(Град Божий), ласку имають; прыкмет і якасцей: драгых І 


(скарбов), добрых обычаех, жаднаго (зозгляду). 
Але «эмацыянальная лексіка», на думку Шмялёва 


Д.М., не ўласна семантычная з'ява, бо пачуцці, якасці: 


ўласцівы не самім прадметам, дзеянням, а паняццям, 
што склаліся аб іх. Гэта, па сутнасці, паводле В.Гум- 
бальта, агульнамоўная вобразнасць, унутраная форма 


мовы. На лексіка-фанетычным узроўні вобразнасць, як І 


адзначалася, выяўляесябе празунутраную формуслова. 

Старажытная мова абавязана сваім экспрэсіўным 
станам менавітаўнутранай форме, гэтамусапраўднаму 
патаемнаму вобразу, што лучыць гістарычнае існаванне 
слова з яго вобразным першакоранем -- прыкметаю, 
якая легла ў аснову намінацыі лексічнай адзінкі. Увесь 
сакрэт старажытнага слова ў тым, што ў ім унутраная 
форма-прыкмета яшчэ адкрытая. У сучасным жа стане 


ў выніку бясконцых змен у знешняй абалонцы ўнутраны 
першакаранёвы вобраз слова аказваецца прыцемненым 
і ў большасці непазнавальным. 

Асаблівая вага ў нашай старой мове слоў задметнай 
унутранай фюрмай неаднойчы адзначалася даслед- 
нікамі. Так, У.В.Анічэнка пісаў пра згаданую рэч, што 
граматычныя рысы беларускай мовы на фоне кніж- 
наславянскай асновы ўдаласпалучаюцца з наяўнасцю... 
шматлікіх слоў з адметнай унутранай формай і 
семантычнай структурай, якія незалежна ад свайго 
паходжання і ступені ўжывання сталі агульнавядомымі 
ў беларускай мове новага часу, а на астатняй усход- 
неславянскай тэрыторыі не пусцілі глыбокіх каранёў, 
аказаліся, пасутнасці, забытымі або бытуюць на правах 
устарэлых ці вузкамясцовых лексічных адзінак. 

У аснове сваёй старажытнае слова больш канкрэтнае 
па значэнні менавіта таму, што яго ўнутраная фюрма 
менш сцёртая і матывіроўка ляжыць яшчэ на паверхні. 
Вось адна з разгадак вобразнасці старажытных тэкстаў, 
бо канкрэтызацыя ў элементарным сэнсе і ёсць 
вобразнасць, праясненне ўнутранага вобраза-прык- 
меты, што пакладзена ў найменне слова. 

Вастрыня моўнага пытання 


Пра беларускую мову зараз спра- 
чаюцца шмат. Адны кажуць, што яе 
трэба мяняць, вяртаючы страчаныя 
падчас барацьбы з «нацдэмаўшчы- 
най» словы. Другія -- што хай усё 
застаецца, як ёсць. Дык што ж нам 
цяпер рабіць? 

Аднаго разу мне давялося пачуць 
меркаванне, што неўнармаваная бе- 
ларуская мова, якая часам сустра- 
каецца ў друку, ёсць «асфальтная 
мова». Але чаму падабраны менавіта 
такі выраз? Відаць, маецца на ўвазе, 
што састарэлая мова, як састарэлы 
асфальт. Але хто «асфальтуе» нашу 
мову? Часта змены ў ёй рабіліся гвал- 
там. Цяпер тое-сёе ўдалося вярнуць у 
слоўнік. Дык што ж атрымваецца - 
нейкае слова, трапіўшы ў пасіўны 
запас, можа зноў вярнуцца ў актыўны? 


“Навошта ж тады гаварыць пра 


натуральнае развіццё мовы ў працэсе 
народнага маўлення? Дый наогул, 
сказаўшы: «гэта зрабіў народ», можна 
ўнармаваць «трасянку». Але ж то шлях 
да знікнення мовы, бо ў трасянкі мала 
знойдзецца прыхільнікаў. Альбо мова 
падобным чынам будзе развівацца, 
альбо развіццё мецьме ў сабе сэнс 
вымушанага ўдасканалення пры за- 
хаванні й вяртанні моўнага скарбу, 
створанага продкамі. Але трэба пом- 
ніць, што такое вяртанне не павінна 


адбывацца без патрэбы. Навошта, да 
прыкладу, ужываць назоўнік краё- 


гвідзь (В.Ластоўскі. «Расійска-крыўскі 


(беларускі) слоўнік». Коўна, 1924. 
С.453), калі ў такім значэнні ўжо ўжы- 
ваецца краявід. Але, думаю, варта 
ўжываць: коўцік (кадык), дыхніца 
(гартань), зморазь (марожанае), засня 
(абажур), рашатні (жалюзі)... Акрамя 
таго, трэба ўлічваць і выкарыстанне 
лексемаў майстрамі роднага слова. 
Прыкладам ашчаднага стаўлення 
дароднай мовы могуць быць украінцы. 
Яны захавалі ў ёй такія словы, як 
насамперед (бел. насамперад), нас- 
правді (бел. насамрэч), підступництво 
(бел.падступства). Вядома ж, згаданыя 
беларускія адпаведнікі не ўнесеныя ў 
сучасныя слоўнікі. І ўжываецца: перш 
За ўсё, на самай справе, каварства. 
Але наконт апошняй лексемы хачу за- 
значыць, што ўжо існуе выданне: Шы- 
лер Ф. Вершы і балады. Драмы. Мн., 
1993, дзе надрукавана драма «Пад- 
ступства ікаханне» ў перакладзе М.Ер- 
малаева. Значыць, назоўнік падступ- 
ства павінен быць у слоўніку. І тут паў- 
стае яшчэ адна праблема. Калі чытач 
возьме чарговае папраўленае й да- 
поўненае выданне расійска-беларус- 
кага слоўніка -- як ён ведацьме пра 
тое, якія змены адбыліся? Няўжо ён 
мусіць перачытваць усё ад вокладкі 


давокладкі? Яб прапанаваў выпусціць 
выданне: «Папраўкі ў нарматыве бела- 
рускай мовы». Тады будзе значна ляг- 
чэй для чытача. 

Увогуле, думаю, мала тых, каго ўсё 
задавальняе ў нашай моўнай нарма- 
тыўнасці. Як, да прыкладу, можна 
мірыцца з напісаннем грузінскіх проз- 
вішчаў: Брэгвадзе, Шэварднадзе, 
Чыгладзе. Атрымваецца вымаўленне 
гука [дз']. А што, калі ў нейкім за- 
межным прозвішчы сапраўды трэба 
будзе ў падобным выпадку прамовіць 
у канцы [д3'] перад [э]? Як тады 
адрозніць на пісьме два варыянты 
прачытання? Вядома ж, грузінскія 
прозвішчы трэба пісаць: Брэгвадзэ, 
Шэварднадзэ, Чыгладзэ. Праўда, гэта 
ўжо пытанне арфаграфіі. І калі ў 
нашым грамадстве ўзнікла пытанне 
рэформы правапісу, дык мушу пры- 
весці адну цытату: «...калі між арфа- 
графічнай нормай і патрэбамі гра- 


“мадска-моўнай практыкі ўзнік кан- 


флікт, то, чым даўжэй пэўныя нормы 
захоўваюцца ў недатыкальнасці, тым 
вастрэй гэты канфлікт і тым цяжэй ён 
вырашаецца» (Мечковская Н.Б. и др. 
Обіцее языкознание: Сушность и исто- 
рия языка. Мн., 1993. С. 114). Значыць, 
пакуль не позна -- трэба вырашаць: 
вяртаць ці не вяртаць. 

Генадзь КАЖАМЯКІН. 





«Уздым» -- гэта Адраджэнне 


(Заканчэнне. Пачатак на с.4.) 
многіх прадпрымальнікаў Рыгі. Там 
сярод іх ёсць свядомыя беларусы. З 
асяродку рабочых апошнім часам да 
нас таксама пачалі запісвацца. Можа 
быць, штуршком да гэтага паслужыла 
тая акцыя, якую мы рабілі каля кан- 
суляту (пікет па збору подпісаў), ці 
зразумелі, штобеларускае таварыства 
мае нейкі голас, можа ўплываць на 
падзеі. Але расійскамоўнага асяродку 
ў Даўгаўпілсе ўсё-такі больш. 

--- Латышы ўспрымаюць белару- 
саў, як частку расійскамоўнага на- 
сельніцтва? 

-- Так, вядома... На жаль, у побыце 
нам даводзіцца больш карыстацца 
расійскай мовай... Але нас, як бела- 
русаў, латышы паважаюць, таму 
прыклад -- стварэнне таварыства 
дружбы «Латвія -- Беларусь». Гэта 
сустрэчнае таварыства таварыству 
«Беларусь -- Латвія», якое тут, у Мен- 
ску, узначальвае спадар Сяргей 
Панізьнік. 

-- Сёння на Беларусі нацыя- 
нальная выдавецкая дзейнасць 
перажывае крызіс. Паліцы кнігарняў 
заваленыя падробкамі пад замежныя 
«баевікі» і секс-раманы... Што куп- 
ляюць людзі ў кнігарнях Латвіі, і ці 
можаш ты там набыць літаратуру 
беларускіх аўтараў? 

-- Сітуацыя падобная і ў нас... 
«Бульварнай» літаратуры хапае. Але 
выходзіць і шмат кніжак латышскіх 


пісьменнікаў, выдадзеных на досыць 


добрым узроўні. Сёе-тое з беларускай 
літаратуры ў перакладзе на расійскую 
мову можна набыць. Беларускамоўных 
выданняў практычна няма. 

-- Ты -- паэт. І цяпер апынуўся ў 


такой сітуацыі, што і там чужы, і для: 


беларускіх выдавецтваў -- не зусім 
родны... 

-- Сапраўды, з выданнем у мяне 
атрымалася складана... Ад самага 
першага калектыўнага зборніка «Сця- 
жынка», у 1983 годзе, нічога ў мяне не 
выдавалася, іне па маёй віне. Апошнім 
часам пазначыўся нейкі зрух - уЛатвіі 
выйшаў зборнік маіх дзіцячых вершаў 
у перакладзе на расійскую мову. І на 
Беларусі выдавецтва «Тэхналогія» па- 
абяцала выдаць мой зборнік. Дзей- 
насць гэтага выдавецтва напраўленая 
на выданне аўтараў беларускай ды- 
яспары... Маю спадзяванне і на «Біб- 
ліятэчку «Маладосці». 

-- Выходзіць, у сённяшніх варун- 


ках тое, што ты -- прадстаўнік дыяс- 
пары, нейкім чынам табе дапамагае? 

-- Гэты «шанец» я ўспрымаю, як 
кампенсацыю за тыя доўгія гады, калі 
мясцовыя літаратары мелі магчы- 
масць выдавацца ў беларускіх дзяр- 
жаўных выдавецтвах, а мае рукапісы 
ляжалі без руху... 

-- Ты нарадзіўся і вырас на Бе- 
ларусі, уЛатвіі жывеш менш дзесятка 
гадоў. Як пачуваешся -- «прырос» 
ты там? Застанешся ў Даўгаўпілсе 
назаўсёды? 

--Так, напэўна... Карэннямі прырос 
да тае зямлі праз сям'ю, праз майго 
сына, які нарадзіўся ад «карэннай 
жыхаркі»... Я -- сем'янін, і таксама 
«прырастаю». 

-- Твой сын, якому сем гадоў, 
ведае беларускую мову? 

-- Пакуль кепска ведае. Уплывае 
расійскамоўнае асяроддзе. Сын мой 
разумее беларускую мову, калі я з ім 
размаўляю, чытаю вершы... Спадзяю- 
ся, што некалі будзе гаварыць на мове 
свайго бацькі... 

--Мы дарэчы, плануемраспачаць 
унашайрубрыцы «Кола сям'і» шэраг 
публікацый на тэму выхавання дзя- 
цейваўмовахбілінгвізму, выхавання 
ўдзецяхнацыянальнай свядомасці... 
Сем'і, падобныя тваёй, дзе толькі 
адзін з бацькоў карыстаецца бела- 
рускай мовай, тыповыя і на Беларусі. 
Ці можа скласціся, што твая мова 
ніколі не зробіцца роднай мовай твай- 
го сына і Беларусь ён будзе ўспры- 
маць проста як суседнюю дзяржаву? 

-- Загадваць наперад цяжка. Як 
свядомы беларус, магутолькі выказаць 
пажаданне, каб мая мовастала роднай 
для майго сына... А наколькі гэта рэ- 
альна... Сёння на Беларусі ідуць працэ- 
сы, неспрыяльныя для беларускай 
мовы, і нам, дыяспары, яшчэ цяжэй 
несці сваю беларускасць, нават да 
сваіх дзяцей... 

“з Якія планы ў аб'яднанні «Уз- 
дым»? 

-- Акрамя звароту па пытанні ві- 
завага рэжыму, мы прывезлі ў Менск 
шэраг іншых дакументаў -- у Міні- 
стэрства адукацыі, Міністэрства куль- 
туры. Спадзяёмся, што нашы дзеці 
будуць прынятыя на летні адпачынак 
на Беларусь; атрымана абяцанне ўзяць 
на курсы павышэння кваліфікацыі 
настаўнікаў беларускай нядзельнай 
школы; маем просьбу дапамагчы нам 
з кнігамі для бібліятэчкі. Хацелася б, 

каб Міністэрства культуры паспрыяла 
ў набыцці касцюмаў для нашага. 
фальклорнага ансамбля, які выступае 
на даволі добрым узроўні, але з-за 
адсутнасці касцюмаў не можа «выйсці 
на людзі»... Аднойчы з такой мэтай 
нам давялося пазычыць касцюмы ў 
суседзяў з Браслава... 

-- Ці чытаеце вы ў Даўгаўпілсе 
газету «Наша слова»? 

-- «Нашаслова» чытаю, толькі калі 
наведваюся ў Менск, бо падпісацца на 
беларускую перыёдыку няма магчы- 
масці: у латвійскім каталогу няма бе- 
ларускіх выданняў. Аднак спадзяюся, 
што вырашэнню гэтага пытання можа 
паспрыяць таварыства «Латвія -- Бе- 
ларусь». 

-- Як жыве сёння Латвія ў параў- 
нанні з Беларуссю? 

-- Напэўна, каб параўнаць, мне 
трэба было б цяпер нейкі час пажыць 
на Беларусі... У эканамічным, сацы- 
яльным плане жыццё ў нашых краінах 
недзе на аднолькавым узроўні. Зар- 
платы ў нас трохі большыя, затое 
большыя квартплаты.. Цэны вышэй- 
шыя... Вялікі працэнт беспрацоўных. 
Прычым у Даўгаўпілсе -- у чатыры 
разы вышэйшы, чым у Рызе. Сам я 
працую ў пачатковай рускай школе 
намеснікам дырэктара па гаспадарчай 
частцы. Школа знаходзіцца ў раёне, 
дзе пражывае шмат беларусаў. Ве-. 
рыцца, што беларуская справаў Латвіі 
мае будучыню. 


-- Дзякуй за гутарку. 
Станіслаў ВАЛОДЗЬКА 


Адчуваю, Айчына, 
Твой журботны пагляд: 
Каб не сталі злачынна 
Мы адходзіць назад. 


Адчуваю, Айчына, 

Твой нялёгкі ўздых: 

І калі ўжо мы здзейснім 
Наш сапраўдны ўздым. 


Адчуваю, Айчына, 

Біятокі твае, 

Нам людзьмі заставацца б 
Колькі сілы стае, 


Каб не сталі злачынна 
Мы адходзіць назад, 
Каб нарэшце, Айчына, 
Твой раз'ясніць пагляд. 

НАША СЛОВА, М, 1996 


Яна пісала для душы... 


Пайшла з жыцця старэйшая беларуская паэтэса Яўгенія 


Эрдгардаўна Пфляўмбаўм. Імя гэтае стала вядома многім. 


прыхільнікам беларускай літаратуры параўнаўча нядаўна -- 
калі з'явіліся публікацыі паэтэсы ў друку, выйшлі яе два 
паэтычныя зборнікі -- «Сувой жыцця» (1989) і «На захадзе 
сонца» (1992). А перад гэтым вершы Яўгеніі Пфляўмбаўм 
выйшлі ў калектыўным зборніку разам з вершамі 
З.Бандарынай і Н.Вімнеўскай у 1924 годзе. Тады паэтэсе 
былошаснаццаць год... Яежыццё, творчая кар'ерапачыналіся 
ўдала -- Яўгенія Пфляўмбаўм, дачка беларускай сялянкі і 
менскага чыгуначніка з нямецкіх перасяленцаў, скончыла 
літаратурна-лінгвістычнае аддзяленне педагагічнага 
факультэта БДУ, прымала актыўны 
літаратурна-грамадскім жыцці, уваходзілаў кіруючыя органы 
«Маладняка», БелАППа, з'яўлялася літсупрацоўнікам 
рэдакцыі газеты «Звязда». На пачатку 30-х гадоў паэтэса 
працавала бібліёграфам Кніжнай палаты пры Дзяржаўнай 
бібліятэцы БССР імя У.І.Леніна... Гэта быў час, калі супраць 
творчай і навуковай беларускай інтэлігенцыі распачыналася 
хваля рэпрэсій. У 1933 годзе муж паэтэсы, вядомы беларускі 
паэт Максім Лужанін, быў'бязвінна асуджаны на два гады. 
Яўгенія Пфляўмбаўм, не вагаючыся, паехала за мужам у 
Сібір, прыняўшы на сябе лёс жонкі ворага народа. Пасля 
была праца ў маскоўскім выдавецтве, Вялікая Айчынная 
вайна, вяртаннеў Менск, доўгія гады жыцця побач з вядомым 
паэтам.. . І ўсе гэтыя гады Яўгенія Пфляўмбаўм стварала 
сваю паэзію. Нават не для шуфляды пісьмовага стала -- а 
выключна для ўласнае душы, як дзённік. Творчую спадчыну 
Яўгеніі Пфляўмбаўм складаюць сотні вершаў, раскіданых па 
нататніках, сшытках... Гэтага хопіць на шматтомны збор 
твораў. Паэзія Яўгеніі Пфляўмбаўм выключная гранічнай 
шчырасцю, багатым духоўным светам аўтаркі, адсутнасцю 
ўсялякай скіраванасці на літаратурную кан' юнктуру. На 
грамадзянскай паніхідзе, якая адбылася 16 студзеня ў Доме 
літаратара, было сказана шмат цёплых кранальных слоў пра 
светлую асобу нябожчыцы. Было сказана шмат і пра высокія 
якасці яе паэзіі, пра тое, што паэзія Яўгеніі Пфляўмбаўм 
толькі пачынае сваё жыццё ў беларускай літаратуры, жыццё, 
якое будзе доўжыцца, колькі будзе жыць наша літаратура. 


ўдзел у: 





-... Пад прыцэлам 

Як ліст з вечнай кроны 

Бяссмертнага дрэва, 

Яшчэ адзін дзень мой 

На дол абляцеў, 

І змрок абазваўся знаёмым распевам 
Той песні, што робіцца ўсё карацей. 


а” У Я.У А” 


Фотарэпартаж Вільгельма ДУБІЛОВІЧА. 


Смяротны. Адзін на вачах у бяссмерця 
ідзе пад прыцэлам падлічаных дзён, 

/ кожны з іх трэба надзеяй падперці 

/ хоць бы найменшы з іх выспеліць плён. 


Не ціхні, слова... 
ізноў пішу. З якога краю, 
Якім цыклонам наўздагон 
Іімкнеш ты, слова, і караеш 
За свой жа спраўджаны прыгон? 


Ды як бы мне былося раптам 

Без шолаху тваіх пуцін, 

Без пушчы згадак, рыфмы трапнай, 
Без летуценных брыганцін? 


Гучы, крычы, не ціхні, слова, 
Як толькі ўсочыш думкі след, 
Гучы прамовай і замовай, 
Святая матчыная мова, 
Зіхлівых гукаў самацвет! 


Як сэрцу прагнецца 
дамоў... 


“Я знаю ўсё -- і развітанні, 


7? стрэчы пад навальны гром, 
І боль няздзейсненых літанняў, 
/ лёд душы, самотны дом. 


Я знаю даўкі смак вандровак, 
Далёкі шлях у чужыню. 

Я знаю гнёт улады слова, 
Якога ў песні не змяню. 


Я знаю прагу без патолі. 

Я знаю жорсткасць і любоў, 
І, можа, ведаю найболей, 
Як сэрцу прагнецца дамоў. 


А дом глухі, агеньчык згас -- 


Цябе матуля не чакае, 


Але прыгорне мілы час, 
Што ў памяці не памірае. 


ая За Я 

раацаараннаав 


Год туды, год сюды 
«Сам он мечтает, окончив пер- 
вый курс, вернуться домой, в свою 
деревню и предложить односель- 
чанам асушить Гнилое болото. С 
наступлением летних каникул 
Степка приступил к осуіцествлению 
своей мечты». 
«Вечерний Минск». 
Размова пра Сцёпку Баруту з 
аповесці Я.Коласа «На прасторах 
жыцця». Пачытаем пісьменніка. 
Сцёпка год правучыўся і піша Ален- 
цы: «Сцёпка паведамляў яе, што 
гэтым летам ённе можа прыехаць у 
Заборцы... Летам ён паедзе ў да- 
лёкую акругу ажпад самае Палессе 
ітампрабудзе аж даканцаканікул». 
І далей: «З гэтымі думкамі і ехаў ён 
у свае Заборцы пасля двух гадоў 
разлукі з імі». 


Заснавальнік: ТБМ 
імя Ф.Скарыны. 


АДРАС РЭДАКЦЫІ: 


220029, г.Менск, 
вул.Чычэрына, 1. 
Тэлефон: 33-17-83. 

РЭДАКЦЫЙНАЯ КАЛЕГІЯ: 
Эрнэст Ялугін -- галоўны рэдактар, Лявон Баршчэўскі, 
Янка Брыль, Анатоль Бутэвіч, Ніл Гілевіч, Вольга Кузьміч, 
Анатоль Клышка, Упадзімір Ламека, Уладзімір Панада, 
Зміцер Санько, Здзіслаў Сіцька - адказны сакратар, Яўген 
Цумараў, Генадзь Цыхун. 


Новая судовая інстанцыя 
«...генеральный секретарь Зно- 
комического суда СНГ». 
«Вечерний Минск». 


На тое яны і местыя 

«Местые жители противились 
сделке...» г 
«Вечерний Минск». 


Скарачаць дык скарачаць! 
«ПКП «Аквалит» демонстрирует 
типовые схемы обвязок приборов 

поквартиного учета воды». 
«Вечерний Минск». 


Колькі дзён было 1 
кастрычніка? 

«1 кастрычніка 1995 г. «Народ- 

ная воля» будзе выходзіць штодня». 

«Наша слова». 

Цікава, колькі нумароў газеты 
выйшла ў той дзень? 

Я.К. 


Цуд 

Адзін цудатворца цадык рас- 
павядаў сваім вучням пра цуды. 
Паміж іншых распавёў ён пры- 
павесць з Мідраса: 

-- Бедная матка пакінула ў 
лесе сваё дзіця, бо не мела гро- 
шай, каб пракарміць яго. Дзіцятка 
ляжала ў лесе і плакала. Плач не- 
маўляці пачуў адзін дрывасек і 
ўзяў яго з сабой. Прытуліў яго да 
грудзей, каб суцішыць, але дзіця 
было галоднае інесупакойвалася, 
а дрывасек быў бедны і не меў 
грошай, каб купіць яму малака. Як 
вы думаеце, што зрабіў пан Бог? 
Пан Бог учыніў цуд, якога яшчэ не 
было ад стварэння свету. Спрад- 
вечны зрабіў так, што ў дрывасека 
вырасла, як у кабеты, цыцка, поў- 
ная малака, каб з яе ён мог на- 
карміць дзіця. 





Аўтарынадрукаваных матэрыялаўадказваюць 
задакладнасць фактаў і іншых звестак. Пункт 
гледжання аўтара можа не адпавядаць 
меркаванню рэдакцыі. Рукапісаў рэдакцыя 
не рэцэнзуе і назад не вяртае. 


Індэкс 63865. 


ААА 

а старых научн 


Калі рабін скончыў апавядан- 
не, на тварах вучняў адбілася за- 
хапленне. Толькі ў аднаго была 
незадаволеная міна. І рабін звяр- 
нуўся да яго: 

-- Табе што, не спадабалася 
гэта гісторыя? 

-- Не зусім. І я не надта разу- 
мею, чаму пан Бог учыніў цуд, які 
аніякне стасуецца з законамі пры- 
роды. Пан Бог мог зрабіць іншы 
цуд, да прыкладу, скінуць з неба 
мех грошай. Дрывасек знайшоў 
бы іх, узяў да сябе матку, і ўсё 
было б у парадку. Дзіця было б 
дагледжанае, а законы прыроды 
былі б не парушаныя. 

На што рабін з усмешкай ад- 
казаў: 

-- Дарагі мой, ты -- чалавек 
думаючы. Скажы, калі пан Бог 

можа зрабіць такі цуд, каб у дры- 
васека вырасла жаночая цыцка, 
то навошта яму раскідвацца гра- 
шыма? 


Лекарава парада. 

На прыём да лекара прыйшоў 
габрэй. 

-- Доктар, мне трэба дапа- 
мога, -- кажа. -- Дай, пане, якой 
рады, каб я сам з сабою не раз- 
маўляў. 

-- Вам штокольвечы баліць? 
-- запытаўся лекар. 

-- Не. 

-- Тадынямачагонепакоіцца, 
-- сказаў лекар. -- Бачыце, пане, 
мільёны людзей размаўляюць 

самі з сабой... 

-- Так, пане доктар, -- пера- 
пыніў ягс пацыент, -- але пан не 
ведае, які я нудны. 


Друкарня выдавецтва « (Баларускі Дом друку». 
220041, г.Менск, пр.Ф.Скарыны, 79. 

Наклад 3480 паасобнікаў. 


Падпісана ў друк 29.01.1995 г. 


Замова 193 


у 15 гадзін. 

